

आंकड़ा निर्णयन एवं तर्क आधारित प्रश्न

(Decision Making & Logic Based Questions)

निर्देश : (1-4) प्रश्न में एक कथन दिया गया है जिसके आगे दो तर्क I और II दिए गए हैं। आपको मानना है कि कथन सत्य है चाहे वह सामान्यतः ज्ञात तथ्यों से भिन्न प्रतीत होता हो। आपको निर्णय करना है कि दिए गए तर्कों में से कौन-सा/कौन-से तर्क मजबूत हैं, यदि कोई हो।

1. कथन : राजमार्गों के पास शराब की बिक्री पर क्या प्रतिबंध लगाया जाना चाहिए ?

तर्क I. नहीं, लोगों को निर्णय लेने की स्वतंत्रता होनी चाहिए क्योंकि यह उनका मौलिक अधिकार है।

तर्क II. हां, 90% सड़क दुर्घटनाओं में ड्राइवर जो कि शराब के प्रभाव में आते हैं वे शामिल हैं।

- (a) यदि केवल तर्क (I) मजबूत है
- (b) यदि केवल तर्क (II) मजबूत है
- (c) यदि दोनों तर्क (I) और (II) मजबूत हैं
- (d) यदि ना तो तर्क (I) और ना ही तर्क (II) मजबूत है

S.S.C. ऑनलाइन स्ना. स्त. परीक्षा (T-I) 22 अगस्त, 2017 (II-पती)
उत्तर—(b)

दिए गए कथन 'राजमार्गों के पास शराब की बिक्री पर क्या प्रतिबंध लगाया जाना चाहिए' के लिए तर्क II मजबूत प्रतीत होता है। कर्मचारी चयन आयोग द्वारा जारी प्रारंभिक उत्तर-कुंजी में इसका उत्तर (c) दिया गया था, किंतु आयोग द्वारा पुनः जारी की गई संशोधित उत्तर-कुंजी में इस प्रश्न का कोई सही उत्तर न देते हुए सभी परीक्षार्थियों को इस प्रश्न के लिए समान अंक प्रदान करने का निर्णय लिया गया।

2. कथन : क्या रॉक शो को पर्यटन स्थलों पर आधी रात तक चलाने की अनुमति दी जानी चाहिए ?

तर्क I. हां, रॉक शो के कारण अधिक पर्यटक आते हैं। पर्यटन स्थानीय अर्थव्यवस्था के लिए बढ़िया होता है।

तर्क II. नहीं, पर्यटन के कारण स्थानीय परंपराओं को नुकसान पहुंचता है।

- (a) यदि केवल तर्क (I) मजबूत है।
- (b) यदि केवल तर्क (II) मजबूत है।
- (c) यदि दोनों तर्क (I) और (II) मजबूत हैं।
- (d) यदि ना तो तर्क (I) और ना ही तर्क (II) मजबूत है।

S.S.C. ऑनलाइन स्ना. स्तरीय परीक्षा (T-I) 18 अगस्त, 2017 (III-पती)
उत्तर—(a)

रॉक शो के कारण पर्यटन स्थलों पर यदि अधिक पर्यटक आते हैं, तो यह स्थानीय अर्थव्यवस्था के लिए अच्छा है। अतः यह एक मजबूत तर्क है। लेकिन इससे स्थानीय परंपराओं को नुकसान होना कमजोर तर्क है।

3. कथन : क्या भारतीय फिल्मों से गानों को हटाया जाना चाहिए।

तर्क I. हां, हॉलीवुड की फिल्में कोई गाने न होने के बावजूद हिट होती हैं।

तर्क II. नहीं, गाने फिल्म की लंबाई बढ़ाने में मदद करते हैं।

- (a) यदि केवल तर्क (I) मजबूत है।
- (b) यदि केवल तर्क (II) मजबूत है।
- (c) यदि दोनों तर्क (I) और (II) मजबूत हैं।
- (d) यदि ना तो तर्क (I) और ना ही तर्क (II) मजबूत है।

S.S.C. ऑनलाइन स्ना. स्तरीय परीक्षा (T-I) 19 अगस्त, 2017 (III-पती)
उत्तर—(d)

दिए गए कथन "क्या भारतीय फिल्मों से गानों को हटाया जाना चाहिए" के लिए ना तो तर्क I और ना ही तर्क II मजबूत है क्योंकि यह कोई स्पष्ट तर्क नहीं है कि हॉलीवुड की फिल्में कोई गाने न होने के बावजूद हिट होती हैं और ना ही यह कोई स्पष्ट तर्क है कि गाने फिल्म की लंबाई बढ़ाने में मदद करते हैं। अतः विकल्प (d) सत्य है।

4. कथन : क्या गतिरोधकों (Speed breakers) को प्रतिबंधित किया जाना चाहिए ?

तर्क I. हां, आंकड़े दिखाते हैं कि गतिरोधक लगाने के बाद दुर्घटनाओं की संख्या में वृद्धि हुई है।

तर्क II. नहीं, यह तेज चालकों को एक सबक सिखाता है।

- (a) यदि केवल तर्क (I) मजबूत है
- (b) यदि केवल तर्क (II) मजबूत है
- (c) यदि दोनों तर्क (I) और (II) मजबूत हैं
- (d) यदि ना तो तर्क (I) और ना ही तर्क (II) मजबूत है

S.S.C. ऑनलाइन स्ना. स्तरीय परीक्षा (T-I) 17 अगस्त, 2017 (I-पती)
उत्तर—(a)

कथन के अनुसार तर्क I मजबूत है। क्योंकि स्पीड ब्रेकर (गतिअवरोधक) लगाने से दुर्घटनाओं में वृद्धि हुई है, जिसकी पुष्टि आंकड़ों द्वारा होती है।

निर्देश : (5-61) निम्नलिखित प्रश्न में एक या दो वक्तव्य/कथन दिए गए हैं, जिसके आगे कुछ निष्कर्ष/मान्यताएं निकाले गए हैं। आपको मानना है कि वक्तव्य/कथन सत्य है चाहे वह सामान्यतः ज्ञात तथ्यों से भिन्न प्रतीत होता हो। आपको निर्णय करना है कि दिए गए वक्तव्य/कथन से कौन-सा निष्कर्ष/मान्यता निकाला जा सकता है या कौन सा निष्कर्ष/मान्यता सही है?

5. वक्तव्य : अहिंसा मानव जीवन का मूल सिद्धांत होना चाहिए। हम सभी को अहिंसा अपनानी चाहिए।

निष्कर्ष : (I) हम सभी अहिंसा का वास्तविक अर्थ जानते हैं।

(II) अहिंसा वैश्विक सौहार्द्र को बढ़ावा देती है।

- (a) सिर्फ निष्कर्ष I निकलता है
- (b) सिर्फ निष्कर्ष II निकलता है
- (c) निष्कर्ष I और II दोनों नहीं निकलते हैं
- (d) निष्कर्ष I और II निकलते हैं

S.S.C. ऑनलाइन स्नातक स्तरीय (T-I) 3 सितंबर, 2016 (I-पली)

उत्तर (c)

कथनानुसार अहिंसा मानव जीवन का मूल सिद्धांत होना चाहिए किंतु ये जरूरी नहीं कि हम अहिंसा का वास्तविक अर्थ जानते हों तथा यह वैश्विक सौहार्द्र को बढ़ावा देती है। अतः न तो निष्कर्ष (I) सही है न ही निष्कर्ष (II) सही है।

6. कथन : अधिकांश भारतीय जानते हैं कि उनके पास एक महान विरासत है, किंतु कुछ इसमें विज्ञान को शामिल करते हैं।

निष्कर्ष : I. कई भारतीय मानते हैं कि विज्ञान ने भारतीय विरासत को महान बनाया है।

II. कई भारतीय नहीं जानते कि भारत के पास महान वैज्ञानिक विरासत है।

- (a) निष्कर्ष I और II दोनों निकलते हैं।
- (b) निष्कर्ष I और II में से कोई नहीं निकलता।
- (c) केवल निष्कर्ष I निकलता है
- (d) केवल निष्कर्ष II निकलता है।

S.S.C. संयुक्त स्नातक स्तरीय (Tier-I) परीक्षा, 2014

उत्तर—(a)

अधिकांश भारतीय जानते हैं कि उनके पास एक महान विरासत है लेकिन कुछ इसमें विज्ञान को शामिल करते हैं। इससे यह निष्कर्ष निकलता है। कई भारतीय मानते हैं कि विज्ञान ने भारतीय विरासत को महान बनाया है एवं यह निष्कर्ष भी निकलता है कि कई भारतीय नहीं जानते कि भारत के पास महान वैज्ञानिक विरासत है। इस प्रकार निष्कर्ष I व II दोनों सही हैं।

7. कथन : भारतीय संग्रहालयों की सुरक्षा, केंद्रीय सरकार का दायित्व है।

विक्टोरिया मेमोरियल कक्ष राष्ट्रीय संपत्ति है।

निष्कर्ष : I. भारतीय संग्रहालय राष्ट्रीय संपत्ति है।

II . राष्ट्र की ऐतिहासिक संपत्ति का संरक्षण केंद्रीय सरकार द्वारा किया जाता है।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) निष्कर्ष I और II दोनों निकलते हैं।
- (d) दोनों में से कोई निष्कर्ष नहीं निकलता।

S.S.C. संयुक्त हायर सेकण्डरी (10+2) स्तरीय परीक्षा, 2013

उत्तर—(b)

भारतीय संग्रहालय ऐतिहासिक संपत्ति है इसलिए इसका संरक्षण केंद्रीय सरकार द्वारा किया जाता है। अतः केवल निष्कर्ष (II) सत्य है।

8. वक्तव्य : चलती हुई बस से उतरना जोखिमपूर्ण है।

निष्कर्ष : I. जो लोग चलती हुई बस से उतरते हैं, वे जखमी होने का जोखिम उठाते हैं।

II. सामान्यतया, लोग जखमी होने का जोखिम नहीं उठाना चाहते।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) निष्कर्ष I और II दोनों निकलते हैं।
- (d) न तो निष्कर्ष I और न ही II निकलता है।

S.S.C. संयुक्त स्नातक स्तरीय (Tier-I) परीक्षा, 2013

उत्तर—(a)

दिए गए वक्तव्य से केवल निष्कर्ष I निकलता है कि जो लोग चलती हुई बस से उतरते हैं, वे जखमी होने का जोखिम उठाते हैं। अतः विकल्प (a) सही उत्तर है।

9. कथन : (1) अमेरिका में काम करने वाले सभी वैज्ञानिक प्रतिभाशाली हैं।

(2) कुछ भारतीय वैज्ञानिक अमेरिका में काम कर रहे हैं।

निष्कर्ष: (1) सभी प्रतिभाशाली वैज्ञानिक भारतीय हैं।

(2) कोई भी भारतीय वैज्ञानिक प्रतिभाशाली नहीं हैं।

(3) कुछ भारतीय वैज्ञानिक प्रतिभाशाली हैं।

(4) कुछ प्रतिभाशाली भारतीय वैज्ञानिक अमेरिका में काम कर रहे हैं।

(a) केवल निष्कर्ष 1 और 4 निकलता है।

(b) केवल निष्कर्ष 2 निकलता है।

(c) निष्कर्ष 3 और 4 दोनों निकलते हैं।

(d) केवल निष्कर्ष 4 निकलता है।

S.S.C. संयुक्त स्नातक स्तरीय (Tier-I) परीक्षा, 2014

उत्तर—(c)

प्रश्न में दिए गए कथन से निष्कर्ष (3) व (4) निकलता है।

10. कथन : ये सेब खराब होने के लिए बहुत महंगे हैं।

निष्कर्ष :

(I) जब सेब की आपूर्ति कम होती है, कीमत बढ़ जाती है।

(II) सेब जितने महंगे होंगे उतनी अच्छी कोटि के होंगे।

(a) निष्कर्ष (I) और (II) दोनों निकलते हैं।

(b) निष्कर्ष केवल (I) निकलता है।

(c) निष्कर्ष केवल (II) निकलता है।

(d) निष्कर्ष (I) और (II) में से कोई नहीं निकलता।

S.S.C. स्टेनोग्राफर परीक्षा, 2014

उत्तर—(d)

निष्कर्ष II से यह आवश्यक नहीं है कि सेब जितने महंगे होंगे उतनी ही अच्छी कोटि के होंगे परंतु अधिक महंगा होने पर कम बिक्री होगी और खराब हो जाएंगे तथा कथन (I) से सेब की आपूर्ति कम होने पर सेब अधिक महंगे होने पर भी बिक जायेंगे। अतः निष्कर्ष (I) भी स्पष्ट नहीं है। अतः उपर्युक्त कथन से कोई निष्कर्ष प्राप्त नहीं हो रहा है।

11. कथन : 1. शिक्षक विद्यार्थियों के आदर्श हैं।

2. अपने विद्यार्थियों में वैज्ञानिक मनोवृत्ति विकसित करना शिक्षकों का दायित्व है।

निष्कर्ष :I. विद्यार्थियों में वैज्ञानिक मनोवृत्ति नहीं है।

II. सब मिलाकर शिक्षक विद्यार्थियों की वैज्ञानिक मनोवृत्ति को प्रभावित कर सकते हैं।

(a) केवल निष्कर्ष I निकलता है।

(b) केवल निष्कर्ष II निकलता है।

(c) निष्कर्ष I और II दोनों निकलते हैं।

(d) न तो निष्कर्ष I और न ही II निकलता है।

S.S.C. संयुक्त स्नातक स्तरीय (Tier-I) परीक्षा, 2013

S.S.C. संयुक्त हायर सेकण्डरी (10+2) स्तरीय परीक्षा, 2011

S.S.C. भैट्रिक स्तरीय परीक्षा, 2001

उत्तर—(b)

शिक्षक विद्यार्थियों के आदर्श हैं एवं अपने विद्यार्थियों में मनोवैज्ञानिक मनोवृत्ति विकसित करना शिक्षकों का दायित्व है, से यह निष्कर्ष नहीं निकलता है कि विद्यार्थियों में मनोवैज्ञानिक मनोवृत्ति नहीं

है। परंतु यह निष्कर्ष निकलता है कि शिक्षक विद्यार्थियों की वैज्ञानिक मनोवृत्ति को प्रभावित कर सकते हैं।

इस प्रकार केवल निष्कर्ष II निकलता है।

12. वक्तव्य : आक्रामक जानवरों को अवसरों के अनुसार व्यवहार करने का प्रशिक्षण पूरे ध्यान और प्यार से दिया जा सकता है।

निष्कर्ष I : प्रशिक्षित कुत्ते आक्रामक नहीं हो सकते।

II : जानवर हमेशा आक्रामक होते हैं बशर्ते उन पर ध्यान एवं प्यार न दिया जाए।

(a) केवल निष्कर्ष I निकलता है।

(b) केवल निष्कर्ष II निकलता है।

(c) निष्कर्ष I और II दोनों निकलते हैं।

(d) न निष्कर्ष I और न ही II निकलता है।

S.S.C. संयुक्त स्नातक स्तरीय (Tier-I) परीक्षा, 2015

उत्तर—(d)

दिए गए वक्तव्य के अनुसार, यह निष्कर्ष नहीं निकल रहा है कि, प्रशिक्षित कुत्ते आक्रामक नहीं हो सकते, हो भी सकते हैं या नहीं भी। अतः निष्कर्ष (I) सत्य नहीं है। निष्कर्ष (II), जानवर हमेशा आक्रामक होते हैं बशर्ते उन पर ध्यान एवं प्यार न दिया जाए; यह सत्य नहीं है क्योंकि कुछ जानवर ध्यान एवं प्यार न देने के बाद भी आक्रामक नहीं होते हैं। अतः न तो निष्कर्ष (I) और न ही (II) सत्य है।

13. कथन : 1. मेरी कक्षा में सभी विद्यार्थी बुद्धिमान हैं।

2. सुनील बुद्धिमान नहीं है।

निष्कर्ष :I. सुनील मेरी कक्षा का विद्यार्थी नहीं है।

II. सुनील को कठोर परिश्रम करना चाहिए।

(a) न तो निष्कर्ष I और न ही II निकलता है।

(b) केवल निष्कर्ष I निकलता है।

(c) केवल निष्कर्ष II निकलता है।

(d) निष्कर्ष I और II दोनों निकलते हैं।

S.S.C. संयुक्त स्नातक स्तरीय (Tier-I) परीक्षा, 2005, 2013

उत्तर—(b)

मेरी कक्षा में सभी विद्यार्थी बुद्धिमान हैं तथा सुनील बुद्धिमान नहीं है अर्थात् सुनील मेरी कक्षा का विद्यार्थी नहीं है। इससे निष्कर्ष (I) निकलता है, जबकि सुनील को कठोर परिश्रम करना चाहिए से कथन का कोई संबंध नहीं है। अतः केवल निष्कर्ष (I) निकलता है।

14. कथन : 1. बीमार लोगों को दवा की जरूरत होती है।

निष्कर्ष : I. स्वस्थ लोगों को दवा की जरूरत नहीं होती।

II. लोग अपने घरों में दवा रखते हैं।

- (a) केवल निष्कर्ष II निकलता है
- (b) निष्कर्ष I और II दोनों निकलते हैं
- (c) न तो निष्कर्ष I और न ही निष्कर्ष II निकलता है
- (d) केवल निष्कर्ष I निकलता है

S.S.C. संयुक्त स्नातक स्तरीय (Tier-I) परीक्षा, 2013

उत्तर—(c)

बीमार लोगों को दवा की जरूरत होती है। इससे न तो यह निष्कर्ष निकलता है कि स्वस्थ लोगों को दवा की जरूरत नहीं होती है और न ही यह निष्कर्ष निकलता है कि लोग अपने घरों में दवा रखते हैं।

15. कथन : अशिक्षित लोगों का समाज में अन्य लोगों द्वारा शोषण किया जाता है।

निष्कर्ष :I. लोग केवल अशिक्षित लोगों का लाभ उठाते हैं।

II. शिक्षित, लोग समाज में अशिक्षित व्यक्तियों का शोषण करते हैं।

- (a) केवल निष्कर्ष I निकलता है।
- (b) केवल निष्कर्ष II निकलता है
- (c) निष्कर्ष I और II दोनों निकलते हैं।
- (d) न निष्कर्ष I निकलता न और न ही II ।

S.S.C. संयुक्त हायर सेकण्डरी (10+2) स्तरीय परीक्षा, 2012

उत्तर—(d)

कथनानुसार, अशिक्षित लोगों का समाज में अन्य लोगों द्वारा शोषण किया जाता है। इससे ना तो निष्कर्ष I और ना ही निष्कर्ष II प्राप्त हो रहा है, क्योंकि समाज में केवल शिक्षित, अशिक्षित ही नहीं अपितु अन्य प्रकार के लोग भी हैं। यह भी स्पष्ट नहीं है कि केवल शिक्षित लोग ही अशिक्षितों का शोषण करते हैं।

16. कथन : स्वयं को अद्यतन रखने के लिए मैं सदा रेडियो पर 9 बजे के समाचार सुनता हूँ।

निष्कर्ष : I. वह व्यक्ति समाचार-पत्र नहीं पढ़ता।

II. ताजा समाचार केवल रेडियो पर उपलब्ध होते हैं।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) निष्कर्ष I और II में से कोई भी नहीं निकलता है।
- (d) दोनों निष्कर्ष निकलते हैं।

S.S.C. संयुक्त स्नातक स्तरीय (Tier-I) परीक्षा, 2012

उत्तर—(c)

कथन में कहा गया है कि वह व्यक्ति स्वयं को अद्यतन रखने के लिए सदा रेडियो पर 9 बजे के समाचार सुनता है, परंतु यह स्पष्ट नहीं है कि सुबह के 9 बजे या रात के 9 बजे। वह व्यक्ति सुबह समाचार-पत्र पढ़ने के बाद भी स्वयं को अद्यतन रखने के लिए रेडियो समाचार सुन सकता है। अतः निष्कर्ष I और II में से कोई भी लागू नहीं है।

17. कथन : 1. विज्ञान के अध्यापक प्लास्टिक के थैलों का प्रयोग नहीं करते।

2. प्लास्टिक के थैलों का प्रयोग कुछ इंजीनियरों द्वारा नहीं किया जाता।

निष्कर्ष :I. विज्ञान के सभी अध्यापक इंजीनियर होते हैं।

II. सभी इंजीनियर प्लास्टिक के थैलों का प्रयोग नहीं करते।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) न निष्कर्ष I निकलता है और न ही II
- (d) निष्कर्ष I और II दोनों निकलते हैं।

S.S.C. संयुक्त स्नातक स्तरीय (Tier-I) परीक्षा, 2012

उत्तर—(c)

प्रश्नगत कथनों से न तो निष्कर्ष I और न ही निष्कर्ष II प्राप्त हो रहा है, क्योंकि कथनों में विज्ञान अध्यापक और इंजीनियरों के मध्य संबंध नहीं बताया गया है और न ही यह कहा गया है कि सभी इंजीनियर प्लास्टिक के थैलों का प्रयोग नहीं करते।

18. कथन : अनेक संपादकों ने सच्चाई को विकृत करके हित की अपेक्षा हानि अधिक की है।

निष्कर्ष :I. संपादक सच्चाई को विकृत करते हैं।

II. सच्चाई को विकृत करना अधिक हानिकारक है।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) I और II दोनों निष्कर्ष निकलते हैं।
- (d) न निष्कर्ष I निकलता है और न ही निष्कर्ष II ।

S.S.C. संयुक्त हायर सेकण्डरी (10+2) स्तरीय परीक्षा, 2012

उत्तर—(b)

कथनानुसार अनेक संपादकों ने सच्चाई को विकृत करके हित की अपेक्षा हानि अधिक की है। इसका तात्पर्य है कि कुछ संपादक सच्चाई को विकृत करते हैं परंतु सभी संपादकों द्वारा सच्चाई को विकृत करने की बात इससे नहीं निकलती। अतः निष्कर्ष I सही नहीं है। निष्कर्ष II कथन से प्राप्त हो रहा है।

19. कथन :1. अपने बच्चों की शिक्षा में माता-पिता की भूमिका बहुत महत्वपूर्ण होती है।

2. सभी माता-पिताओं को यह अवश्य समझना चाहिए।

निष्कर्ष :I. जिन बच्चों के माता-पिता न हों, वे अपनी पूरी क्षमता तक विकसित नहीं हो सकते।

II. माता-पिता अपने बच्चों की शिक्षा में उनकी सहायता कर सकते हैं।

- (a) न निष्कर्ष I निकलता है और न ही निष्कर्ष II
- (b) निष्कर्ष I और निष्कर्ष II दोनों निकलते हैं।
- (c) केवल निष्कर्ष I निकलता है।
- (d) केवल निष्कर्ष II निकलता है।

S.S.C. C.P.O. परीक्षा, 2012

S.S.C. स्नातक स्तरीय परीक्षा, 2008

उत्तर—(d)

प्रश्नगत कथन के अनुसार अपने बच्चों की शिक्षा में माता-पिता की भूमिका महत्वपूर्ण होती है परंतु इसका यह निष्कर्ष नहीं है कि जिन बच्चों के माता-पिता न हों वे अपनी पूरी क्षमता तक विकसित नहीं हो पाएंगे। निष्कर्ष II कथनों से प्राप्त हो रहा है।

20. कथन : कीमती वस्तुओं की सुरक्षा के लिए सेफ्टी लॉकर सर्वोत्तम स्थान है।

निष्कर्ष : I. कीमती वस्तुएं किसी भी स्थान पर सुरक्षित नहीं होती हैं।

II. कीमती वस्तुओं की सुरक्षा के लिए सेफ्टी लॉकर से बेहतर बहुत कम स्थान हैं।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) निष्कर्ष I तथा II दोनों निकलते हैं।
- (d) न निष्कर्ष I निकलता है और न ही निष्कर्ष II ।

S.S.C. F.C.I. परीक्षा, 2012

उत्तर—(d)

कथनानुसार कीमती वस्तुओं की सुरक्षा में लिए सेफ्टी लॉकर सर्वोत्तम स्थान है। इसका तात्पर्य यह है कि उनकी सुरक्षा हेतु इससे बेहतर कोई स्थान नहीं है। इस प्रकार निष्कर्ष II गलत है। निष्कर्ष I भी प्राप्त नहीं हो रहा है क्योंकि कथन से स्पष्ट है कि कीमती वस्तुएं सेफ्टी लॉकर में सुरक्षित होती हैं।

21. कथन : भारत में निर्मित सभी टी.वी. सेटों में से 'सोलर' ब्रांड की बिक्री सबसे अधिक है।

निष्कर्ष : I. निर्मित होने वाले टी.वी. सेटों के सभी ब्रांडों की बिक्री की मात्रा ज्ञात है।

II. किसी अन्य टी.वी. सेट का उत्पादन 'सोलर' के उत्पादन के बराबर नहीं है।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) निष्कर्ष I और II दोनों निकलते हैं।
- (d) न निष्कर्ष I निकलता है और न ही निष्कर्ष II ।

S.S.C. F.C.I. परीक्षा, 2012

उत्तर—(a)

बिक्री की मात्रा ज्ञात होने पर ही कथन में कहा गया है कि 'सोलर' ब्रांड की बिक्री भारत में निर्मित सभी टी.वी. सेटों में सर्वाधिक है। परंतु कथन में उत्पादन नहीं बल्कि बिक्री की बात कही गई है। अतः निष्कर्ष I तो कथन से प्राप्त हो रहा है, परंतु निष्कर्ष II नहीं निकलता है।

22. कथन : 1. कोई शिक्षक साइकिल पर विद्यालय नहीं आता है।

2. आनंद साइकिल पर विद्यालय आता है।

निष्कर्ष : I. आनंद शिक्षक नहीं है।

II. आनंद विद्यार्थी है।

- (a) केवल निष्कर्ष (I) निकलता है।
- (b) केवल निष्कर्ष (II) निकलता है।
- (c) दोनों निकलते हैं।
- (d) दोनों निष्कर्ष नहीं निकलते हैं।

S.S.C. F.C.I. परीक्षा, 2012

उत्तर—(a)

कोई शिक्षक साइकिल पर विद्यालय नहीं आता है, परंतु आनंद साइकिल पर विद्यालय आता है। अतः निष्कर्ष I सत्य है कि आनंद शिक्षक नहीं है, परंतु यह कहना कि आनंद विद्यार्थी है, कथन से स्पष्ट नहीं हो रहा है। अतः कथनों के द्वारा केवल निष्कर्ष I निकलता है।

23. कथन : (I) कुछ छात्र बुद्धिमान हैं।

(II) अंकिता एक छात्रा है।

निष्कर्ष : 1. कुछ छात्र मंदबुद्धि हैं।

2. अंकिता बुद्धिमान है।

- (a) केवल निष्कर्ष 1 निकलता है।
- (b) केवल निष्कर्ष 1 और 2 निकलते हैं।
- (c) केवल निष्कर्ष 2 निकलता है।
- (d) कोई निष्कर्ष नहीं निकलता।

S.S.C. संयुक्त स्नातक स्तरीय (Tier-I) परीक्षा, 2014

उत्तर—(d)

कुछ छात्र बुद्धिमान हैं तथा अंकिता एक छात्रा है। इस कथन से यह निष्कर्ष नहीं निकलता कि कुछ छात्र मंदबुद्धि भी हैं। जबकि अंकिता बुद्धिमान है। परंतु वह छात्रा है। इस प्रकार निष्कर्ष (1) और (2) दोनों गलत हैं। अतः विकल्प (d) सत्य है।

24. कथन : धर्म शाश्वत शांति प्राप्त करने के उपाय प्रदान करते हैं। मनुष्य को इन उपायों को अपनाना चाहिए।

निष्कर्ष : I. धर्म समृद्ध जीवन सुनिश्चित करते हैं।

II. धर्म निर्धनता समाप्ति में लोगों की सहायता करते हैं।

- (a) केवल निष्कर्ष (I) निकलता है।
- (b) केवल निष्कर्ष (II) निकलता है।
- (c) निष्कर्ष (I) और निष्कर्ष (II) दोनों निकलते हैं।
- (d) न निष्कर्ष (I) और न निष्कर्ष (II) निकलता है।

S.S.C. F.C.I. परीक्षा, 2012

उत्तर—(d)

दिए गए कथन से न तो यह स्पष्ट हो रहा है कि धर्म समृद्ध जीवन सुनिश्चित करते हैं और न ही यह स्पष्ट हो रहा है कि धर्म से निर्धनता समाप्त होती है। अतः विकल्प (d) सत्य है।

25. कथन : एक कमरा फूलों से सुंदर लगता है।

निष्कर्ष : I. फूल कमरों की सजावट के लिए उगाए जाते हैं।

II. बिना फूलों के कमरा भद्दा लगता है।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) निष्कर्ष I और निष्कर्ष II दोनों निकलते हैं।
- (d) न तो निष्कर्ष I निकलता है और न ही निष्कर्ष II ।

S.S.C. F.C.I. परीक्षा, 2012

उत्तर—(d)

एक कमरा फूलों से सुंदर लगता है, इससे यह निष्कर्ष नहीं निकलता कि फूल कमरों की सजावट के लिए उगाए जाते हैं और न ही यह कहा जा सकता है कि बिना फूलों के कमरा भद्दा लगता है।

26. कथन : I. अंग्रेजी के सभी चलचित्र हिंसात्मक होते हैं।

II. कुछ लोगों को अंग्रेजी चलचित्र देखना अच्छा लगता है।

निष्कर्ष : I. अंग्रेजी चलचित्र देखने वाले सभी लोगों को हिंसा अच्छी लगती है।

II. जिन लोगों को हिंसा अच्छी लगती है वे सभी अंग्रेजी चलचित्र देखते हैं।

- (a) केवल I निकलता है।
- (b) केवल II निकलता है।
- (c) I और II में से कोई भी नहीं निकलता है।
- (d) I और II दोनों निकलते हैं।

S.S.C. मल्टी टॉकिंग परीक्षा, 2001, 2011

उत्तर—(c)

कथन में ऐसा नहीं कहा गया है कि अंग्रेजी चलचित्र देखने वाले सभी लोगों को हिंसा अच्छी लगती है तथा यह भी निष्कर्ष तर्कसंगत नहीं है कि सभी हिंसा पसंद व्यक्ति या लोग अंग्रेजी चलचित्र देखते हैं। अतः दोनों निष्कर्ष असत्य हैं।

27. वक्तव्य : (A) सभी आदमी रोजगार में हैं।

(B) कोई भी कर्मचारी व्यवसायी नहीं हैं।

निष्कर्ष : I. कोई भी आदमी बेरोजगार नहीं है।

II. कोई भी आदमी व्यवसायी नहीं है।

- (a) केवल निष्कर्ष I निकलता है।
- (b) केवल निष्कर्ष II निकलता है।

(c) न निष्कर्ष I और न ही निष्कर्ष II निकलता है।

(d) निष्कर्ष I और II दोनों ही निकलते हैं।

S.S.C. संयुक्त हायर सेकण्डरी (10+2) स्तरीय परीक्षा, 2014

उत्तर—(a)

प्रश्नगत वक्तव्य सभी आदमी रोजगार में हैं तथा कोई भी कर्मचारी व्यवसायी नहीं हैं।

इससे यह निष्कर्ष निकलता है कि कोई भी आदमी बेरोजगार नहीं है, परंतु यह निष्कर्ष नहीं निकाला जा सकता कि कोई भी आदमी व्यवसायी नहीं है। अतः दिए गए वक्तव्य से केवल निष्कर्ष I निकलता है।

28. वक्तव्य : I. रवि के पास पांच पेन हैं।

II. कक्षा में और किसी के पास पांच पेन नहीं हैं।

निष्कर्ष : I. कक्षा में सभी विद्यार्थियों के पास पेन हैं।

II. कक्षा में सभी विद्यार्थियों के पास पांच-पांच पेन हैं।

III. कुछ विद्यार्थियों के पास पांच से अधिक पेन हैं।

IV. कक्षा में केवल एक विद्यार्थी के पास पूरे पांच पेन हैं।

- (a) केवल निष्कर्ष I निकलता है।
- (b) केवल निष्कर्ष III निकलता है।
- (c) केवल निष्कर्ष II निकलता है।
- (d) केवल निष्कर्ष IV निकलता है।

S.S.C. संयुक्त स्नातक स्तरीय (Tier-I) परीक्षा, 2014

उत्तर—(d)

रवि के पास पांच पेन हैं तथा कक्षा में और किसी के पास पांच पेन नहीं हैं। इससे स्पष्ट होता है कि कक्षा में केवल एक विद्यार्थी के पास पूरे पांच पेन हैं। दिए गए वक्तव्य से यह भी स्पष्ट नहीं है कि कक्षा में सभी विद्यार्थियों के पास पेन हैं।

29. कथन : परिश्रमी व्यक्ति को राजू की तरह सदैव पुरस्कार मिलते हैं।

निष्कर्ष : I. राजू एक परिश्रमी व्यक्ति है।

II. प्रत्येक को कठिन परिश्रम करना चाहिए।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) निष्कर्ष I और निष्कर्ष II दोनों निकलते हैं।
- (d) न निष्कर्ष I निकलता है और न निष्कर्ष II ।

S.S.C. स्नातक स्तरीय परीक्षा, 2004

S.S.C. स्टेनोग्राफर (ग्रेड 'सी' एवं 'डी') परीक्षा, 2011

S.S.C. मेट्रिक स्तरीय परीक्षा, 2002

उत्तर—(a)

परिश्रमी व्यक्ति को राजू की तरह सदैव पुरस्कार मिलते हैं। इसका यह अर्थ निकलता है कि राजू परिश्रमी है परंतु यह निष्कर्ष नहीं निकल रहा है कि प्रत्येक को कठिन परिश्रम करना चाहिए। अतः केवल निष्कर्ष I निकलता है।

30. कथन : समाचार-पत्र में एक विज्ञापन के अनुसार, 'कंपनी 'A' का शुद्ध कार्बनिक शहद प्रयोग करें।'

निष्कर्ष I : कृत्रिम शहद तैयार किया जा सकता है।

II : लोगों को शुद्ध, कार्बनिक रूप से तैयार शहद के लिए अधिक भुगतान करने में कोई आपत्ति नहीं है।

- (a) निष्कर्ष I निकलता है।
- (b) निष्कर्ष I और II दोनों निकलते हैं।
- (c) न निष्कर्ष I और न ही II निकलता है।
- (d) निष्कर्ष II निकलता है।

S.S.C. संयुक्त हायर सेकण्डरी (10+2) स्तरीय परीक्षा, 2015

S.S.C. स्नातक स्तरीय परीक्षा, 1999

उत्तर—(c)

विज्ञापन में केवल यह बताया जा रहा है कि कंपनी 'A' का शुद्ध कार्बनिक शहद प्रयोग करें। कथन में कृत्रिम शहद के बारे में कुछ नहीं कहा गया है तथा भुगतान के संबंध में भी कोई बात नहीं कही गई है। अतः विकल्प (c) सही उत्तर है।

31. कथन : 1. सिपाही अपने देश की सेवा करते हैं।

2. छात्र सिपाही नहीं हैं।

निष्कर्ष :I. छात्र अपने देश की सेवा नहीं करते।

II. कुछ छात्र अपने देश की सेवा करते हैं।

- (a) केवल I निष्कर्ष निकलता है।
- (b) केवल II निष्कर्ष निकलता है।
- (c) न I निष्कर्ष निकलता है और न ही II ।
- (d) I तथा II दोनों निष्कर्ष निकलते हैं।

S.S.C. स्नातक स्तरीय परीक्षा, 2006

उत्तर—(c)

प्रश्नगत कथनों से न तो निष्कर्ष I और न ही निष्कर्ष II प्राप्त हो रहा है।

32. वक्तव्य : कैक्टस पौधे गूदेदार होते हैं, लेकिन उन्हें कम पानी की आवश्यकता होती है।

निष्कर्ष I : सभी गूदेदार पौधे कैक्टस होते हैं।

II : कैक्टस पौधों को कम पानी की आवश्यकता होती है।

- (a) I या II में से कोई भी निष्कर्ष नहीं निकलता।
- (b) केवल निष्कर्ष II निकलता है।
- (c) निष्कर्ष I और II दोनों निकलते हैं।
- (d) केवल निष्कर्ष I निकलता है।

S.S.C. C.P.O. परीक्षा, 2015

उत्तर—(b)

कैक्टस पौधे गूदेदार होते हैं लेकिन उन्हें कम पानी की आवश्यकता होती है, इससे यह निष्कर्ष निकलता है कि कैक्टस पौधों को कम पानी आवश्यक होता है। दिए गए वक्तव्य से यह स्पष्ट नहीं होता है कि सभी गूदेदार पौधे कैक्टस होते हैं।

33. कथन : भारत के गौरवमय अतीत का सर्वोत्तम उदाहरण पश्चिम में आयुर्वेदिक औषधियों की बढ़ती हुई लोकप्रियता है।

निष्कर्ष : I. आयुर्वेदिक औषधियां भारत में लोकप्रिय नहीं हैं।

II. भारत में ऐलोपैथिक औषधियां लोकप्रिय नहीं हैं।

- (a) केवल I निकलता है।
- (b) केवल II निकलता है।
- (c) I व II दोनों निकलते हैं।
- (d) न तो I निकलता है और न ही II ।

S.S.C. संयुक्त हायर सेकण्डरी (10+2) स्तरीय परीक्षा, 2010

उत्तर—(d)

प्रश्नगत कथन से न तो निष्कर्ष I और न ही निष्कर्ष II प्राप्त हो रहा है।

34. कथन : बाह्य स्रोतों से प्राप्त खुशी क्षणिक होती है। चिरस्थायी खुशी अपने भीतर से आती है।

निष्कर्ष : I कोई भी व्यक्ति बाहर की खुशी को अनुभव नहीं कर सकता।

II. सिनेमा से मिलने वाली खुशी चिरस्थायी नहीं होती।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) I और II में से कोई भी निष्कर्ष नहीं निकलता है।
- (d) I और II दोनों निष्कर्ष नहीं निकलते हैं।

S.S.C. स्नातक स्तरीय परीक्षा, 2008

उत्तर—(b)

कथनानुसार, बाह्य स्रोतों से प्राप्त खुशी क्षणिक होती है। अतः निष्कर्ष II सही है, क्योंकि सिनेमा एक बाह्य स्रोत है।

35. कथन : उद्योग प्राकृतिक संसाधनों को नष्ट करते हैं।

निष्कर्ष : I. सभी प्राकृतिक संसाधन उद्योगों द्वारा नष्ट किए जाते हैं।

II. उद्योग नहीं तो पर्यावरण प्रदूषण नहीं।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) न तो निष्कर्ष I निकलता है और न ही निष्कर्ष II
- (d) निष्कर्ष I तथा II दोनों निकलते हैं।

S.S.C. (डाटा एंट्री ऑपरेटर) परीक्षा, 2008

उत्तर—(c)

प्रश्नगत कथन में कहा गया है कि उद्योग प्राकृतिक संसाधनों को नष्ट करते हैं परंतु सभी प्राकृतिक संसाधन उद्योगों द्वारा नष्ट किए जाते हैं, यह निष्कर्ष नहीं निकलता। दूसरा निष्कर्ष भी वक्तव्य से प्राप्त नहीं हो रहा है।

36. वक्तव्य : शिक्षक शिक्षण में अभ्यास और भावात्मक लगाव के महत्त्व को अपने अनुभव से अच्छी तरह समझते हैं।

निष्कर्ष I : शिक्षण में भावात्मक लगाव अभ्यास के बराबर महत्वपूर्ण नहीं है।

II : शिक्षक शिक्षण में अभ्यास की आवश्यकता को समझते हैं।

- (a) केवल निष्कर्ष I निकलता है।
- (b) निष्कर्ष I एवं II दोनों निकलते हैं।
- (c) निष्कर्ष I एवं II में से कोई नहीं निकलता।
- (d) केवल निष्कर्ष II निकलता है।

S.S.C. C.P.O. परीक्षा, 2015

S.S.C. डाटा एंट्री ऑपरेटर परीक्षा, 2009

उत्तर—(d)

शिक्षक, शिक्षण में अभ्यास एवं भावात्मक लगाव को अपने अनुभव से अच्छी तरह समझते हैं, इसका निष्कर्ष यह है कि शिक्षक शिक्षण में अभ्यास की आवश्यकता को समझते हैं।

37. कथन : प्राइवेट फर्म में काम करने वाले मेहनती होते हैं।

निष्कर्ष :I. कुछ मेहनती लोग प्राइवेट फर्म में काम करने वाले होते हैं।

II. सरकारी कर्मचारी मेहनती नहीं होते।

- (a) केवल निष्कर्ष I निकलता है।
- (b) केवल निष्कर्ष II निकलता है।
- (c) न तो निष्कर्ष I निकलता है और न ही निष्कर्ष II।
- (d) निष्कर्ष I और II दोनों निकलते हैं।

S.S.C. (डाटा एंट्री ऑपरेटर) परीक्षा, 2009

S.S.C. स्टेनोग्राफर परीक्षा, 2010

उत्तर—(a)

प्रश्नगत कथनानुसार चूंकि प्राइवेट फर्म में काम करने वाले मेहनती होते हैं, अतः स्पष्ट है कि कुछ मेहनती लोग प्राइवेट फर्म में काम करने वाले होते हैं। दूसरा निष्कर्ष कथन से समर्थित नहीं है।

38. कथन : 1. सचिन बड़िया क्रिकेट खिलाड़ी है।

2. सचिन की बहन अच्छा गाती है।

निष्कर्ष : I. सचिन और उसकी बहन अच्छे क्रिकेट खिलाड़ी हैं।

II. सचिन और उसकी बहन प्रतिभाशाली हैं।

- (a) केवल निष्कर्ष I निकलता है।
- (b) केवल निष्कर्ष II निकलता है।

(c) न निष्कर्ष I निकलता है और न ही निष्कर्ष II।

(d) निष्कर्ष I तथा निष्कर्ष II दोनों निकलते हैं।

S.S.C. स्नातक स्तरीय परीक्षा, 2006

उत्तर—(b)

दिए गए कथनों, सचिन बड़िया क्रिकेट खिलाड़ी है तथा सचिन की बहन अच्छा गाती है, से स्पष्ट रूप से कहा जा सकता है कि दोनों प्रतिभाशाली हैं। अतः निष्कर्ष (II) सत्य है। सचिन की बहन अच्छा गाती है न की क्रिकेट खिलाड़ी है। अतः निष्कर्ष (I) गलत है। अतः केवल निष्कर्ष (II) सत्य है।

39. कथन : 1. केवल लक्ष्य काफी नहीं है, हमें निशाना लगाना चाहिए।

2. प्रसाद पहला स्थान प्राप्त करना चाहता है।

निष्कर्ष : I. प्रसाद का लक्ष्य स्पष्ट है।

II. प्रसाद ने लक्ष्य पर निशाना लगा दिया है।

- (a) केवल I निकलता है।
- (b) केवल II निकलता है।
- (c) I और II में से कोई भी नहीं निकलता है।
- (d) I और II दोनों निकलते हैं।

S.S.C. मल्टी टॉस्किंग परीक्षा, 2011

उत्तर—(a)

प्रश्नगत कथनानुसार, चूंकि प्रसाद पहला स्थान प्राप्त करना चाहता है। अतः उसका लक्ष्य तो स्पष्ट है, परंतु उसने लक्ष्य पर निशाना लगा दिया है, यह निष्कर्ष कथनों में प्राप्त नहीं हो रहा है।

40. वक्तव्य : प्रत्येक स्कूल को साझेदारी को बढ़ावा देना चाहिए इससे बच्चों के विकास के उन्नयन में माता-पिता की हिस्सेदारी और भागीदारी बढ़ेगी।

निष्कर्ष I : बच्चों के विकास के लिए माता-पिता को स्कूल की विभिन्न गतिविधियों में हिस्सेदार होना चाहिए।

II : स्कूल की गतिविधियों में माता-पिता की हिस्सेदारी का बच्चों के विकास पर कोई प्रभाव नहीं पड़ता।

- (a) निष्कर्ष I और II दोनों निकलते हैं।
- (b) केवल निष्कर्ष II निकलता है।
- (c) केवल निष्कर्ष I निकलता है।
- (d) न निष्कर्ष I और न ही II निकलता है।

S.S.C. संयुक्त स्नातक स्तरीय (Tier-I) परीक्षा, 2015

S.S.C. C.P.O. परीक्षा, 2002

उत्तर—(c)

प्रत्येक स्कूल को साझेदारी को बढ़ावा देने से बच्चों के विकास के उन्नयन में माता-पिता की हिस्सेदारी और साझेदारी बढ़ेगी इसलिए बच्चों के विकास के लिए माता-पिता को उनके स्कूल की प्रत्येक गतिविधियों में भाग लेना चाहिए।

41. कथन : 1. सभी लड़कियां घमंडी होती हैं।

2. एक दिन सभी घमंडियों का मानमर्दन होगा।

निष्कर्ष : I एक दिन सभी लड़कियों का मानमर्दन होगा।

II. एक दिन कुछ ही लड़कियों का मानमर्दन होगा।

- (a) केवल I निकलता है।
(b) केवल II निकलता है।
(c) I और II दोनों निकलते हैं।
(d) दोनों में से कोई नहीं निकलता है।

S.S.C.C.P.O. परीक्षा, 2004, 2008

उत्तर—(a)

प्रश्नगत कथनानुसार, सभी लड़कियां घमंडी होती हैं और एक दिन सभी घमंडियों का मानमर्दन होगा। इससे यह निष्कर्ष स्पष्ट रूप से प्राप्त हो रहा है कि एक दिन सभी लड़कियों का मानमर्दन होगा।

42. कथन : तनाव शारीरिक तथा मानसिक स्वास्थ्य के लिए हानिकारक होता है।

निष्कर्ष : I. स्वस्थ रहने के लिए व्यक्ति को तनावमुक्त होना चाहिए।

II. मानसिक स्वास्थ्य व्यक्ति द्वारा अनुभव किए गए तनाव पर निर्भर करता है।

- (a) केवल I निकलता है।
(b) केवल II निकलता है।
(c) न I और न II निकलता है।
(d) I और II दोनों निकलते हैं।

S.S.C. स्टेनोग्राफर परीक्षा, 2011

उत्तर—(d)

प्रश्नगत कथन में कहा गया है कि तनाव शारीरिक तथा मानसिक स्वास्थ्य के लिए हानिकारक होता है। इससे यह स्पष्टतः निष्कर्ष निकलता है कि स्वस्थ रहने के लिए व्यक्ति को तनावमुक्त होना चाहिए, साथ ही यह भी कि मानसिक स्वास्थ्य व्यक्ति द्वारा अनुभव किए गए तनाव पर निर्भर करता है।

43. वक्तव्य : आत्म-प्रबंधन करने वाले व्यक्ति पहली कार्य प्रेरणा को नियंत्रित करते हैं और समयपूर्व निर्णय लेने में विलंब करते हैं।

निष्कर्ष I : आत्म-प्रबंधन करने वाले व्यक्ति सोचे बिना कार्य नहीं करते।

II : आत्म-प्रबंधन करने वाले व्यक्तियों द्वारा तत्काल निर्णय लिए जाते हैं।

- (a) केवल निष्कर्ष II निकलता है।
(b) निष्कर्ष I एवं II दोनों निकलते हैं।
(c) केवल निष्कर्ष I निकलता है।
(d) निष्कर्ष I एवं II में से कोई नहीं निकलता।

S.S.C. C.P.O. परीक्षा, 2015

S.S.C. मैट्रिक्स स्तरीय परीक्षा, 2002

उत्तर—(c)

आत्म-प्रबंधन करने वाले व्यक्ति पहला कार्य प्रेरणा को नियंत्रित करते हैं और समय पूर्व निर्णय लेने में विलंब करते हैं, इसका अर्थ यह है कि आत्म-प्रबंधन करने वाले व्यक्ति बिना सोचे कार्य नहीं करते। अतः वक्तव्य के द्वारा निष्कर्ष I निकल रहा है।

44. कथन : अमीरों को अधिक सादा जीवन जीना चाहिए सभी गरीब सादा रहते हैं।

निष्कर्ष : I. अमीर, धन को फिजूल खर्च करते हैं।

II. गरीब, धन की बचत करते हैं।

- (a) केवल निष्कर्ष I निकलता है।
(b) केवल निष्कर्ष II निकलता है।
(c) न तो निष्कर्ष I और न ही निष्कर्ष II निकलता है।
(d) निष्कर्ष I और II दोनों निकलते हैं।

S.S.C. संयुक्त स्नातक स्तरीय (Tier-I) परीक्षा, 2014

उत्तर—(c)

अमीरों को अधिक सादा जीवन जीना चाहिए तथा सभी गरीब सादा रहते हैं, इन दोनों कथनों से न तो यह निष्कर्ष निकलता है कि अमीर धन की फिजूलखर्ची करते हैं और न ही यह निष्कर्ष निकलता है कि गरीब धन की बचत करते हैं। अतः न तो निष्कर्ष I और न ही निष्कर्ष II निकलता है। अतः विकल्प (c) सत्य है।

45. कथन : धार्मिक विचारों वाले और ईश्वर से डरने वाले लोग धोखा नहीं देंगे।

निष्कर्ष : I. धोखा देने वाले नास्तिक होते हैं।

II. धर्म सद्गुणों को विकसित करता है।

- (a) केवल निष्कर्ष I निकलता है।
(b) केवल निष्कर्ष II निकलता है।
(c) निष्कर्ष I और निष्कर्ष II दोनों निकलते हैं।
(d) न ही निष्कर्ष I निकलता है और न ही निष्कर्ष II

S.S.C.C.P.O. परीक्षा, 2010

उत्तर—(b)

वक्तव्य से स्पष्ट है कि धर्म सद्गुणों को विकसित करता है तथा यह निष्कर्ष नहीं निकाला जा सकता कि धोखा देने वाले लोग नास्तिक होते हैं।

46. कथन : भारत एक बहुभाषी देश है। हिन्दी भारत की राष्ट्रभाषा है।

निष्कर्ष : I. सभी भारतीयों को अनेक भाषाएं सीखनी चाहिए।

II. भारतीय होने के लिए हिन्दी सीखनी होगी।

- (a) केवल निष्कर्ष I निकलता है।
(b) केवल निष्कर्ष II निकलता है।

- (c) न निष्कर्ष I निकलता है और न ही निष्कर्ष II ।
 (d) निष्कर्ष I और निष्कर्ष II दोनों निकलते हैं।

S.S.C.C.P.O. परीक्षा, 2010

उत्तर—(c)

प्रश्नगत कथन से न तो निष्कर्ष I निकलता है और न ही निष्कर्ष II क्योंकि दिए गए निष्कर्ष वक्तव्य से प्राप्त नहीं हो रहे हैं।

- 47. कथन :** सुबह की सैर स्वास्थ्य के लिए अच्छी होती है।
निष्कर्ष : I. सभी स्वस्थ व्यक्ति सुबह की सैर के लिए जाते हैं।
II. शाम की सैर हानिकारक होती है।
 (a) या तो निष्कर्ष I या II निकलता है।
 (b) न तो निष्कर्ष I और न II निकलता है।
 (c) केवल निष्कर्ष I निकलता है।
 (d) केवल निष्कर्ष I व II निकलता है।

S.S.C. स्टेनोग्राफर (ग्रेड 'सी' एवं 'डी') परीक्षा, 2014

उत्तर—(b)

सुबह की सैर स्वास्थ्य के लिए अच्छी होती है, जिसमें यह स्पष्ट नहीं हो रहा है कि सभी स्वस्थ व्यक्ति सुबह सैर के लिए जाते हैं तथा शाम की सैर हानिकारक होती है, यह भी स्पष्ट नहीं हो रहा है। अतः दिए गए दोनों निष्कर्ष कथन से प्राप्त नहीं हो रहे हैं।

- 48. कथन :** राकेश, राजेश से वरिष्ठ है और राजेश, राहुल से वरिष्ठ है।
निष्कर्ष : I. राकेश, राहुल से वरिष्ठ है।
II. राहुल, राकेश से वरिष्ठ नहीं है।
 (a) केवल निष्कर्ष I निकलता है।
 (b) केवल निष्कर्ष II निकलता है।
 (c) निष्कर्ष I और II दोनों निकलते हैं।
 (d) न निष्कर्ष I निकलता है और न ही II ।

S.S.C. संयुक्त हायर सेकण्डरी (10+2) स्तरीय परीक्षा, 2012

उत्तर—(c)

कथनानुसार, राकेश, राजेश से वरिष्ठ है और राजेश, राहुल से वरिष्ठ है अतः राकेश, राहुल से भी वरिष्ठ होगा। साथ ही यह भी सही है कि राहुल, राकेश से वरिष्ठ नहीं है। अतः प्रश्नगत कथनों से दोनों निष्कर्ष प्राप्त हो रहें हैं।

द्वितीय विधि-

राकेश > राजेश, राजेश > राहुल दोनों समी. को सम्मिलित रूप में लिखने पर राकेश > राजेश > राहुल
 अतः स्पष्ट है कि राकेश, राहुल से वरिष्ठ है तथा राहुल, राकेश से वरिष्ठ नहीं है। अतः दोनों निष्कर्ष सत्य हैं।

- 49. वक्तव्य :** एक अच्छी पुस्तक महंगी होने पर भी कुछ समय में बिक जाती है।

मान्यता : I कुछ पुस्तकें अन्य से बेहतर होती हैं।

II. सभी अच्छी पुस्तकें महंगी होती हैं।

- (a) केवल मान्यता II निकलती है।
 (b) न मान्यता I और न ही II निकलती है।
 (c) मान्यता I और II दोनों निकलती है।
 (d) केवल मान्यता I निकलती है।

S.S.C. संयुक्त स्नातक स्तरीय (Tier-I) परीक्षा, 2015

उत्तर—(b)

एक अच्छी पुस्तक महंगी होने पर भी कुछ समय में बिक जाती है इसकी मान्यता यह नहीं हो सकती है कि कुछ पुस्तकें अन्य से बेहतर होती हैं तथा यह भी नहीं कहा जा सकता कि सभी अच्छी पुस्तकें महंगी होती हैं अतः दोनों मान्यताएं गलत हैं।

- 50. कथन :** 1. ओडिशा अब भी एक अविकसित राज्य है।
 2. गरीबी, बेरोजगारी और निरक्षरता जैसी समस्या हल नहीं हुई है।

निष्कर्ष : (I) ओडिशा प्रशासन की संवेदनशीलता पर्याप्त नहीं है।

(II) यह ईश्वर की इच्छा है।

- (a) केवल निष्कर्ष I सही है।
 (b) केवल निष्कर्ष II सही है।
 (c) निष्कर्ष I और II दोनों सही हैं।
 (d) न तो निष्कर्ष I सही है न ही II सही है।

S.S.C. ऑनलाइन स्नातक स्तरीय (T-I) 30 अगस्त, 2016 (II-पत्ती)

उत्तर (d)

दिए गए कथन के अनुसार, ओडिशा एक अविकसित राज्य है। जहां गरीबी, बेरोजगारी की समस्या है। किंतु ये समस्याएं प्रशासन की संवेदनशीलता एवं ईश्वर की इच्छा पर निर्भर नहीं करती। क्योंकि प्रशासन इन समस्याओं के प्रति संवेदनशील हो सकती है, परंतु समस्याओं को दूर नहीं कर पा रही है क्योंकि उसके पास पर्याप्त साधन का अभाव है। अतः न तो निष्कर्ष (I) सही है न ही निष्कर्ष (II) सही है।

- 51. कथन :** सूर्य प्रकाश का स्रोत है।

निष्कर्ष : (I) चंद्रमा प्रकाश का स्रोत नहीं है।

(II) प्रकाश का केवल एक स्रोत है।

- (a) केवल निष्कर्ष (I) सही होगा।
 (b) केवल निष्कर्ष (II) सही होगा।

- (c) निष्कर्ष (I) और (II) दोनों सही होंगे।
 (d) न तो निष्कर्ष (I) सही होगा और न ही निष्कर्ष (II) सही होगा।

S.S.C. संयुक्त स्नातक स्तरीय (Tier-I) परीक्षा, 2013

उत्तर—(d)

सूर्य प्रकाश का स्रोत है से यह पता नहीं चलता कि चंद्रमा प्रकाश का स्रोत नहीं है। पुनः कथन से यह भी निष्कर्ष नहीं निकलता है कि प्रकाश का केवल एक स्रोत सूर्य है।

इस प्रकार न तो निष्कर्ष (I) और न ही निष्कर्ष (II) सत्य है।

- 52. वक्तव्य :** 1. रबींद्रनाथ टैगोर ने बहुत सी कविताएं लिखीं।
 2. प्रत्येक कवि को सौंदर्यपरक ज्ञान होता है।
 3. सौंदर्यशास्त्र मूल्याश्रित अध्ययन का एक भाग है।

निष्कर्ष : I. रबींद्रनाथ टैगोर ने विभिन्न मूल्याश्रित अध्ययन किए।

II. उन्होंने तर्कशास्त्र और नीतिशास्त्र का आधार अपनाया।

- (a) केवल निष्कर्ष I सही है।
 (b) निष्कर्ष I और II दोनों सही हैं।
 (c) केवल निष्कर्ष II सही है।
 (d) इनमें से कोई नहीं।

S.S.C. संयुक्त हायर सेकण्डरी (10+2) स्तरीय परीक्षा, 2014

उत्तर—(d)

सौंदर्यशास्त्र मूल्याश्रित अध्ययन का एक भाग है तथा कवि को सौंदर्यपरक ज्ञान होता है यदि इन दोनों कथनों को निष्कर्ष (I) से जोड़े तब यह ज्ञात होता है कि रबींद्रनाथ टैगोर ने विभिन्न मूल्याश्रित अध्ययन नहीं बल्कि केवल सौंदर्यशास्त्र का अध्ययन किया है। इस प्रकार निष्कर्ष (I) गलत है तथा कथन में यह कहीं भी नहीं कहा गया है कि रबींद्रनाथ टैगोर ने तर्कशास्त्र और नीतिशास्त्र का आधार अपनाया। अतः निष्कर्ष (II) भी गलत है। आयोग ने अपने उत्तर-पत्रक में इस प्रश्न का उत्तर विकल्प (b) दिया है, जो कि असत्य प्रतीत होता है।

- 53. कथन :** बारिश होने के बावजूद फसल की स्थिति नाजुक बनी हुई है।

निष्कर्ष : I. बारिश से पहले फसल की स्थिति नाजुक नहीं थी।

II. बारिश के बाद फसल की स्थिति में सुधार होने की संभावना थी।

- (a) न निष्कर्ष (I) और न ही निष्कर्ष (II) सही है।
 (b) केवल निष्कर्ष (I) सही है।

- (c) केवल निष्कर्ष (II) सही है।
 (d) निष्कर्ष (I) और (II) दोनों सही हैं।

S.S.C. संयुक्त स्नातक स्तरीय (Tier-I) परीक्षा, 2015

उत्तर—(c)

बारिश होने के बावजूद फसल की स्थिति नाजुक थी, इससे यह निष्कर्ष निकल रहा है कि बारिश के बाद फसल की स्थिति में सुधार की संभावना थी परंतु ऐसा हुआ नहीं। अतः विकल्प (c) सही उत्तर है।

- 54. वक्तव्य I.** सभी E.C.G. मशीनें कंप्यूटरीकृत हैं।

II. कंप्यूटरीकृत मशीनें सामान्यतया परिशुद्ध होती हैं।

निष्कर्ष : I. सभी E.C.G. मशीनें परिशुद्ध होती हैं।

II. कुछ E.C.G. मशीनें परिशुद्ध होती हैं।

- (a) पहला निष्कर्ष सही है। (b) दूसरा निष्कर्ष सही है।
 (c) दोनों निष्कर्ष सही हैं। (d) दोनों निष्कर्ष गलत हैं।

S.S.C. संयुक्त स्नातक स्तरीय (Tier-I) परीक्षा, 2014

उत्तर—(b)

सभी E.C.G. मशीनें कंप्यूटरीकृत हैं तथा कंप्यूटरीकृत मशीनें सामान्यतया परिशुद्ध होती हैं अर्थात् कुछ E.C.G. मशीनें परिशुद्ध नहीं भी हो सकती हैं। इसलिए कुछ E.C.G. मशीनें ही परिशुद्ध होंगी जबकि सभी E.C.G. मशीनें परिशुद्ध हैं, स्पष्ट कहा नहीं जा सकता है। अतः निष्कर्ष II सत्य है।

- 55. कथन :** पढ़ाई की योग्यता वाले बच्चों में हिज्जों की अशुद्धियां एक सामान्य बात है।

निष्कर्ष :I. उन्हें श्रवण संबंधी संबलन देना चाहिए।

II. उन पर विशेष रूप से व्यक्तिगत ध्यान देना चाहिए।

III. बच्चों को किसी शब्द के हिज्जे को बार-बार दोहराने के लिए कहना चाहिए।

IV. एक अनुक्रम बोलकर, उच्चारण की ध्वनि में सुधार कराना चाहिए।

- (a) या तो II या III सही है।
 (b) I और II सही है।
 (c) केवल I सही है।
 (d) III और IV सही है।

S.S.C. संयुक्त हायर सेकण्डरी (10+2) स्तरीय परीक्षा, 2012

उत्तर—(d)

कथनानुसार, पढ़ाई की योग्यता वाले बच्चों में हिज्जों की अशुद्धियां एक सामान्य बात है जिसे सुधारने के लिए निष्कर्ष III (बच्चों को किसी शब्द के हिज्जे को बार-बार दोहराने हेतु कहना) तथा निष्कर्ष IV (एक अनुक्रम बोलकर, उच्चारण की ध्वनि में सुधार कराना) उपयुक्त है।

56. कथन : पर्यावरणीय वायु-प्रदूषण, आधुनिकीकरण का एक परिणाम क्यों है?

निष्कर्ष : I. बहुत सारी गाड़ियां धुआं छोड़ रही हैं।

II. रासायनिक अपशेष को नदियों में प्रवाहित किया जा रहा है।

III. बंजर भूमि में कचरे को डाला जा रहा है।

IV. पशुओं के अपशेष तथा मछलियों को सड़कों पर सुखाया जा रहा है।

(a) III सही है। (b) IV सही है।

(c) I सही है। (d) II सही है।

S.S.C. संयुक्त हायर सेकण्डरी (10+2) स्तरीय परीक्षा, 2012

उत्तर—(c)

कथन में पर्यावरणीय वायु-प्रदूषण को आधुनिकीकरण का एक परिणाम बताया गया है, जिससे निष्कर्ष I प्राप्त हो रहा है। निष्कर्ष II जल प्रदूषण से और निष्कर्ष III मृदा प्रदूषण से संबंधित हैं।

57. कथन : दिल्ली में मेट्रो से यात्रा करना अधिक सुविधाजनक और किफायती है।

पूर्वानुमान I: परिवहन के अन्य साधन उपलब्ध नहीं हैं।

II : मेट्रो सेवा कुल मिलाकर अच्छी है।

(a) केवल अनुमान I सही है।

(b) न I और न ही II सही है।

(c) I और II दोनों सही हैं।

(d) केवल अनुमान II सही है।

S.S.C. संयुक्त हायर सेकण्डरी (10+2) स्तरीय परीक्षा, 2015

उत्तर—(d)

दिल्ली में मेट्रो से यात्रा करना अधिक सुविधाजनक और किफायती है इसका यह अर्थ नहीं है कि दिल्ली में परिवहन के अन्य साधन उपलब्ध नहीं हैं। यद्यपि कि यह सत्य है कि मेट्रो सेवा कुल मिलाकर अच्छी है। अतः विकल्प (d) सही है।

58. कथन : सभी दार्शनिक पुरुष होते हैं। सुकरात दार्शनिक था।

निष्कर्ष : I. सुकरात पुरुष था।

II. महिलाएं दार्शनिक नहीं होतीं।

(a) केवल I है। (b) केवल II है।

(c) दोनों सही नहीं हैं। (d) दोनों सही हैं।

S.S.C.C.P.O. परीक्षा, 2009, 2010

उत्तर—(d)

प्रश्नगत कथनानुसार, चूंकि सभी दार्शनिक पुरुष होते हैं अतः महिलाएं दार्शनिक नहीं होतीं। साथ ही चूंकि सुकरात दार्शनिक था, अतः सुकरात पुरुष था। इस प्रकार, दोनों ही निष्कर्ष सही हैं।

59. कथन : अधिकतर लड़के क्रिकेट खेलकर खुश होते हैं।

अधिकतर लड़कियां गुड़ियों से खेलना पसंद करती हैं।

निष्कर्ष : लड़कियां लड़कों से अधिक बुद्धिमान होती हैं।

(a) निष्कर्ष गलत है।

(b) यह निष्कर्ष सही या गलत हो सकता है।

(c) निष्कर्ष असंगत है।

(d) निष्कर्ष सही है।

S.S.C. स्टेनोग्राफर (ग्रेड 'सी' एवं 'डी') परीक्षा, 2014

उत्तर—(c)

दिए गए प्रश्न के कथन से लड़के तथा लड़कियों के खेल की रुचि के बारे में बताया गया है। जिसमें यह स्पष्ट नहीं हो रहा है, कि बुद्धिमान कौन अधिक है। अतः दिया गया निष्कर्ष प्रश्न के कथन के साथ असंगत है।

60. कथन : 1. सभी छात्रों को सैर-सपाटा अच्छा लगता है।

2. कुछ छात्रों को प्रयोगशाला में प्रयोग करना अच्छा लगता है।

निष्कर्ष : I. जिन छात्रों को प्रयोगशाला में प्रयोग करना अच्छा लगता है, उन्हें सैर-सपाटा भी अच्छा लगता है।

II. कुछ छात्रों को प्रयोगशाला में काम करना अच्छा नहीं लगता किंतु सैर-सपाटा अच्छा लगता है।

(a) केवल निष्कर्ष I सही है।

(b) केवल निष्कर्ष II सही है।

(c) दोनों निष्कर्ष I व II सही हैं।

(d) न तो निष्कर्ष I सही है और न ही III

S.S.C. संयुक्त हायर सेकण्डरी (10+2) स्तरीय परीक्षा, 2012

उत्तर—(a)

प्रश्नगत कथनानुसार, सभी छात्रों को सैर-सपाटा अच्छा लगता है और कुछ छात्रों को प्रयोगशाला में प्रयोग करना अच्छा लगता है। अर्थात् जिन छात्रों को प्रयोगशाला में प्रयोग करना अच्छा लगता है उन्हें सैर-सपाटा भी अच्छा लगता है, परंतु कथन द्वारा यह स्पष्ट नहीं हो रहा है कि कुछ छात्रों को प्रयोगशाला में काम करना अच्छा नहीं लगता किंतु सैर-सपाटा अच्छा लगता है। अतः केवल निष्कर्ष I सही होगा।

61. कथन : 'सायं 5 से 7 बजे के बीच सड़क पर सबसे अधिक यातायात होता है। इस इलाके में फ्लाईओवर होना आवश्यक है' यह बात एक बैठक में एक प्लानिंग इंजीनियर ने कही।

पूर्वानुमान I: भारी यातायात को नियंत्रित करना चाहिए।

II : पहले के प्लानिंग इंजीनियरों ने भारी यातायात के लिए कुछ नहीं किया।

(a) केवल पूर्वानुमान I सही है।

(b) केवल पूर्वानुमान II सही है।

(c) I और II दोनों सही हैं।

(d) न I सही है और न II

S.S.C. संयुक्त हायर सेकण्डरी (10+2) स्तरीय परीक्षा, 2015

उत्तर—(a)

सां 5 से 7 के बीच सड़क पर सबसे अधिक यातायात होता है। इस इलाके में फ्लईओवर होना आवश्यक है, इसके लिए यह पूर्वानुमान सही है कि भारी यातायात को नियंत्रित करना चाहिए। उपरोक्त कथन से यह पूर्वानुमान सत्य नहीं प्रतीत हो रहा है कि पूर्व के प्लानिंग इंजीनियरों ने भारी यातायात के लिए कुछ नहीं किया।

62. नीचे दो कथन हैं जिन्हें दृढ़कथन (A) और कारण (R)

बताया गया है :

दृढ़कथन (A) : पठन-वैकल्य (डिस्लेक्सिया) एक मनोवैज्ञानिक विकार है।

कारण (R) : यह रोग विटामिन की कमी के कारण होता है।

सही विकल्प चुनिए :

कोड :

(a) यदि (A) और (R) दोनों सही हैं।

(b) यदि (A) और (R) दोनों गलत हैं।

(c) यदि (A) गलत है, परंतु (R) सही है।

(d) यदि (A) सही है, परंतु (R) गलत है।

S.S.C. संयुक्त हायर सेकण्डरी (10+2) स्तरीय परीक्षा, 2014

उत्तर—(d)

पठन-वैकल्य (डिस्लेक्सिया) एक अधिगम विकलांगता है, जिसका प्रकटीकरण मुख्य रूप से वाणी या लिखित भाषा के दृश्य अंकन की कठिनाइयों के रूप में होता है। यह रोग विटामिन की कमी के कारण नहीं होता परंतु यह एक मनोवैज्ञानिक विकार है। अतः कथन सही, परंतु कारण गलत है।

63. दिए गए वक्तव्य के आधार पर निर्णय करें कि कौन-सी मान्यता सही है?

वक्तव्य : स्थिति पर तुरंत कार्यवाही की आवश्यकता है।

मान्यता : 1. स्थिति गंभीर है।

2. तुरंत कार्यवाही संभव है।

(a) केवल मान्यता 1 सही है।

(b) केवल मान्यता 2 सही है।

(c) दोनों मान्यता 1 और 2 सही हैं।

(d) न तो मान्यता 1 सही है और न ही मान्यता 2

S.S.C. ऑनलाइन स्नातक स्तरीय (T-I) 30 अगस्त, 2016 (I-परी)

उत्तर (d)

स्थिति पर तुरंत कार्यवाही की आवश्यकता है इससे यह प्रतीत नहीं होता कि स्थिति गंभीर है, ऐसा हो भी सकता है या नहीं भी हो सकता है। दूसरी मान्यता भी सही नहीं है क्योंकि तुरंत कार्यवाही संभव नहीं हो सकती है क्योंकि स्थिति के जाने बिना तुरंत कार्यवाही नहीं की जा सकती। अतः न तो मान्यता 1 सही है और न ही मान्यता 2 ।

64. निम्नलिखित प्रश्न में, समर्थन (A) और तर्क (R) के लिए दो कथन दिए गए हैं।

(A) आत्मविमोह विकासोत्प्रेक्षक निशक्तता है।

(R) अनुवांशिकता और मस्तिष्क का कम विकास होना आत्मविमोह के कारण है।

(a) (A) सही है और (R) गलत है।

(b) (A) गलत है और (R) सही है।

(c) (A) और (R) दोनों गलत हैं।

(d) (A) और (R) दोनों सही हैं।

S.S.C. संयुक्त स्नातक स्तरीय (Tier-I) परीक्षा, 2014

उत्तर—(d)

आत्मविमोह (ऑटिज्म) मस्तिष्क के विकास के दौरान होने वाली निशक्तता है जो व्यक्ति के सामाजिक व्यवहार को प्रभावित करता है। जैसे- एक ही काम को बार-बार दोहराना। यह बच्चे के तीन वर्ष पूर्ण होने से पहले ही शुरू हो जाता है। इसका एक मजबूत अनुवांशिक आधार होता है जो बहुत ही जटिल रूप में होता है। इस प्रकार समर्थन (A) और तर्क (R) दोनों सही हैं।

65. सबसे उचित वैकल्पिक निष्कर्ष चुनिए :

“सभी प्रोफेसर विद्वान हैं; विद्वान लोग सदैव सज्जन होते हैं।”

निष्कर्ष : सभी प्रोफेसर सज्जन व्यक्ति हैं।

(a) निष्कर्ष सत्य है।

(b) निष्कर्ष असत्य है।

(c) निष्कर्ष संभवतः सत्य है या संभवतः असत्य है।

(d) निष्कर्ष असंगत है।

S.S.C. संयुक्त स्नातक स्तरीय (Tier-I) परीक्षा, 2014

उत्तर—(a)

सभी प्रोफेसर विद्वान हैं, विद्वान लोग सदैव सज्जन होते हैं। जो लोग विद्वान होंगे वे सज्जन होंगे, चूंकि प्रोफेसर विद्वान होते हैं इसलिए वे सज्जन होते हैं। अतः विकल्प (a) सत्य है।

निर्देश - (66 - 73) प्रश्न में कुछ कथन तथा जिसके आगे कुछ निष्कर्ष दिए गए हैं। आपको मानना है कि कथन सत्य है चाहे वह सामान्यतः ज्ञात तथ्यों से भिन्न प्रतीत होता हो। आपको निर्णय करना है कि दिए गए कथन/कथनों के आधार पर कौन-सा निष्कर्ष लागू होता है।

66. कथन : सभी धनी व्यक्ति जीवन में खुश रहते हैं।

निष्कर्ष : I. धन और खुशी का सीधा संबंध है।

II. धन से जीवन में खुशी आती है।

- (a) केवल निष्कर्ष I लागू है।
- (b) केवल निष्कर्ष II लागू है।
- (c) निष्कर्ष I और II दोनों लागू हैं।
- (d) निष्कर्ष I और II में से कोई भी लागू नहीं है।

S.S.C. संयुक्त स्नातक स्तरीय (Tier-I) परीक्षा, 2012

S.S.C. C.P.O. परीक्षा, 2008

उत्तर—(c)

कथनानुसार, सभी धनी व्यक्ति जीवन में खुश रहते हैं परंतु इसका निष्कर्ष यह है कि धन और खुशी का संबंध है तथा यह निष्कर्ष भी तर्क संगत है कि धन से जीवन में खुशी आती है। अतः कथन से निष्कर्ष I एवं II दोनों लागू हो रहे हैं।

67. कथन : धातुएं गर्म करने पर फैलती हैं।

निष्कर्ष : I. अधातुएं गर्म करने पर नहीं फैलती हैं।

II. सभी वस्तुएं जो गर्म करने पर फैलती हैं, धातु होती हैं।

- (a) केवल निष्कर्ष I लागू।
- (b) केवल निष्कर्ष II लागू।
- (c) निष्कर्ष I और II दोनों लागू।
- (d) निष्कर्ष I और II दोनों में से कोई लागू नहीं।

S.S.C. संयुक्त हायर सेकण्डरी (10+2) स्तरीय परीक्षा, 2011

उत्तर—(d)

कथन में केवल यह बताया गया है कि धातुएं गर्म करने पर फैलती हैं, इससे यह निष्कर्ष नहीं निकलता है कि अधातुएं गर्म करने पर नहीं फैलती हैं और न ही यह निष्कर्ष निकल रहा है कि वे सभी वस्तुएं जो गर्म करने पर फैलती हैं, वे धातु ही होंगी। अतः कथन से न तो निष्कर्ष I और न ही निष्कर्ष II निकल रहा है।

68. कथन : कोई बच्चे मतदाता नहीं हैं।

निष्कर्ष : I. सभी प्रौढ़ मतदाता हैं।

II. कोई मतदाता बच्चे नहीं हैं।

- (a) केवल निष्कर्ष I लागू होता है।
- (b) केवल निष्कर्ष II लागू होता है।

(c) निष्कर्ष I और II दोनों लागू होते हैं।

(d) निष्कर्ष I और II में से कोई भी लागू नहीं होता है।

S.S.C. संयुक्त हायर सेकण्डरी (10+2) स्तरीय परीक्षा, 2011

उत्तर—(b)

कोई बच्चे मतदाता नहीं हैं अर्थात् कोई मतदाता बच्चा नहीं होगा। अतः केवल निष्कर्ष (II) निकलता है। इसलिए विकल्प (b) सही उत्तर है।

69. कथन : लाल लेबल की प्रत्येक बोतल में फलों का जूस है।

फलों का जूस पीने के लिए सुरक्षित है।

निष्कर्ष : I. लाल लेबल की बोतल की अंतर्वस्तु का पीना सुरक्षित है।

II. हरे लेबल की बोतलों से पीना असुरक्षित है।

- (a) केवल निष्कर्ष I लागू।
- (b) केवल निष्कर्ष II लागू।
- (c) न निष्कर्ष I और न ही II लागू।
- (d) I और II दोनों निष्कर्ष लागू।

S.S.C. संयुक्त हायर सेकण्डरी (10+2) स्तरीय परीक्षा, 2011

उत्तर—(a)

दिए गए कथन कि लाल लेबल की प्रत्येक बोतल में फलों का जूस है तथा फलों का जूस पीने के लिए सुरक्षित है, से निष्कर्ष I निकलता है कि लाल लेबल की बोतल की अंतर्वस्तु का पीना सुरक्षित है।

70. कथन : सभी फल मिष्ठान हैं।

सभी मीठी चीजें स्वास्थ्य के लिए उपयुक्त नहीं होती।

निष्कर्ष : I. सभी फल स्वास्थ्य के लिए उपयुक्त नहीं होते।

II. कुछ फल स्वास्थ्य के लिए उपयुक्त नहीं होते।

- (a) केवल निष्कर्ष (I) लागू।
- (b) केवल निष्कर्ष (II) लागू।
- (c) न निष्कर्ष (I) और न ही निष्कर्ष (II) लागू।
- (d) निष्कर्ष (I) और (II) दोनों लागू।

S.S.C. संयुक्त हायर सेकण्डरी (10+2) स्तरीय परीक्षा, 2011

उत्तर—(d)

दिए गए कथन कि सभी फल मिष्ठान तथा सभी मीठी चीजें स्वास्थ्य के लिए उपयुक्त नहीं होती, से यह निष्कर्ष निकलता है कि सभी फल स्वास्थ्य के लिए उपयुक्त नहीं होते तथा यह भी निष्कर्ष प्राप्त हो रहा है कि कुछ फल स्वास्थ्य के लिए उपयुक्त नहीं होते। क्योंकि यदि सभी फल स्वास्थ्य के लिए उपयुक्त नहीं है तब कुछ फल भी स्वास्थ्य के लिए अवश्य उपयुक्त नहीं होंगे। अतः विकल्प (d) सत्य है।

71. कथन : “आनंद कॉलोनी में कल दोपहर 12 बजे के पश्चात् बिजली की आपूर्ति, मरम्मत का कार्य शुरू किए जाने के कारण 3 घंटे के लिए बंद रहेगी।”

निष्कर्ष I. आनंद कॉलोनी के निवासी अपने बिजली के उपकरण कल दोपहर 12 बजे से पहले प्रयोग कर सकते हैं।

II. आनंद कॉलोनी के निवासियों को बिजली के मितव्यतापूर्ण उपयोग करने के लिए प्रशिक्षण की आवश्यकता है।

- (a) केवल निष्कर्ष I लागू होता है।
- (b) केवल निष्कर्ष II लागू होता है।
- (c) दोनों निष्कर्ष लागू होते हैं।
- (d) कोई भी निष्कर्ष लागू नहीं होता।

S.S.C. संयुक्त स्नातक स्तरीय (Tier-I) परीक्षा, 2014

उत्तर—(a)

कथन में कहा गया है कि आनंद कॉलोनी में बिजली आपूर्ति 12 से 3 के बीच मरम्मत कार्य हेतु बंद रहेगी। यह चेतावनी अप्रत्यक्ष रूप से बताती है कि बिजली के उपकरण 12 बजे से पहले प्रयोग कर लें। अतः निष्कर्ष I सही है। लेकिन कथन में बिजली के उपयोग के प्रशिक्षण की बात नहीं हो रही है, इसलिए असत्य निष्कर्ष नहीं निकल सकता है।

72. कथन : 1. 64 नंबर की अधिकांश बसें मेरे कार्यालय जाती हैं।

2. यह 64 नंबर की बस है।

निष्कर्ष : I. यह बस मेरे कार्यालय जाती है।

II. यह बस मेरे कार्यालय नहीं जाती।

- (a) I और II दोनों लागू हैं।
- (b) I लागू नहीं है लेकिन II लागू है।
- (c) II लागू नहीं है लेकिन I लागू है।
- (d) I और II में से कोई भी लागू नहीं है।

S.S.C. मैट्रिक स्तरीय परीक्षा, 2006

उत्तर—(d)

दिए गए कथनों से न तो निष्कर्ष I और न ही निष्कर्ष II प्राप्त हो रहा है।

73. कथन : 1. भारत में चुनाव बहुत जल्दी-जल्दी हो रहे हैं।

2. हमें अपनी वर्तमान लोकतांत्रिक व्यवस्था पर पुनर्विचार करने की जरूरत है।

निष्कर्ष : I. हमारी वर्तमान लोकतांत्रिक व्यवस्था संतोषजनक नहीं रही है।

II. बार-बार चुनाव होना स्वस्थ लोकतंत्र के लिए अच्छा नहीं है।

- (a) केवल I लागू है।
- (b) केवल II लागू है।

(c) I और II दोनों लागू हैं।

(d) न I लागू है और न ही II।

S.S.C. मैट्रिक स्तरीय परीक्षा, 2006

उत्तर—(c)

प्रश्नगत कथन से निष्कर्ष I और निष्कर्ष II दोनों ही प्राप्त हो रहे हैं।

74. कथन एवं निष्कर्षों को ध्यानपूर्वक पढ़ें एवं सही विकल्प का चयन करें—

कथन : अधिकारी-वर्ग अपने बच्चों को भी अधिकारी बनाना चाहता है।

निष्कर्ष : I. केवल यही एक अच्छी नौकरी उपलब्ध है।

II. वे अपने बच्चों को भी वही सुविधाएं और अधिकार दिलाना चाहते हैं, जो वे अपने कार्यकाल में पाते रहते हैं।

- (a) केवल I ही निहित है।
- (b) केवल II ही निहित है।
- (c) I और II दोनों निहित हैं।
- (d) I और II दोनों निहित नहीं हैं।

S.S.C. मैट्रिक स्तरीय परीक्षा, 2008

उत्तर—(b)

प्रश्नगत कथन में निष्कर्ष II स्पष्ट रूप से अंतर्निहित है, किंतु निष्कर्ष I निहित नहीं है।

75. कथन एवं अनुमानों को ध्यानपूर्वक पढ़ें एवं सही विकल्प का चयन करें -

कथन : केरल में सभी लोग साक्षर हैं।

अनुमान I : केरल के लोग सुशिक्षित और सुसंस्कृत हैं।

अनुमान II : केरल के लोग परिश्रमी और निष्ठावान हैं।

- (a) केवल I ही निहित है।
- (b) केवल II ही निहित है।
- (c) I तथा II दोनों निहित हैं।
- (d) I तथा II में से कोई भी निहित नहीं है।

S.S.C. संयुक्त हायर सेकण्डरी (10+2) स्तरीय परीक्षा, 2014

उत्तर—(d)

केरल के सभी लोग साक्षर हैं। इस कथनानुसार यह अनुमान नहीं लगाया जा सकता कि केरल के लोग सुशिक्षित और सुसंस्कृत हैं तथा यह भी अनुमान नहीं लगाया जा सकता कि केरल के लोग परिश्रमी एवं निष्ठावान हैं। अतः कथन में दोनों अनुमान निहित नहीं हैं।

76. कथन एवं निष्कर्षों का ध्यानपूर्वक अवलोकन करें एवं सही विकल्प का चयन करें -

कथन : उत्तम ध्वनि गुणता के लिए 'X' टीवी खरीदें- एक विज्ञापन है।

निष्कर्ष : I. 'X' टीवी बाजार में एकमात्र टीवी है।

II. 'X' टीवी सबसे महंगा है।

III. लोग प्रायः ऐसे विज्ञापनों की उपेक्षा कर देते हैं।

(a) केवल पूर्वानुमान I अंतर्निहित है।

(b) कोई भी पूर्वानुमान अंतर्निहित नहीं है।

(c) केवल पूर्वानुमान II अंतर्निहित है।

(d) सभी पूर्वानुमान अंतर्निहित हैं।

S.S.C. संयुक्त हायर सेकण्डरी (10+2) स्तरीय परीक्षा, 2012

उत्तर—(b)

कथन में प्रस्तुत विज्ञापन में कहा गया है कि उत्तम ध्वनि गुणता के लिए 'X' टीवी खरीदें। इससे दिए गए तीनों पूर्वानुमानों में से कोई भी प्राप्त नहीं हो रहा है, क्योंकि न तो इसमें इसके बाजार में एकमात्र टीवी होने या सबसे महंगा टीवी होने की बात है और न ही यह कि लोग प्रायः ऐसे विज्ञापनों की उपेक्षा कर देते हैं।

77. कथन एवं अनुमानों का ध्यानपूर्वक अवलोकन करें एवं सही विकल्प का चयन करें-

कथन : प्रत्येक समाज में मानव प्रेमियों ने मानवोचित सहानुभूति प्रदर्शित करते हुए तथा जरूरतमंद लोगों की उत्साहपूर्वक सहायता करके मानव कल्याण के लिए योगदान किया है।

अनुमान : I. धनी लोग मानव प्रेमी होते हैं।

II. गरीब लोग मानव प्रेमियों के रूप में काम नहीं कर सकते।

(a) केवल I ही कथन में निहित है।

(b) I और II दोनों कथन में निहित हैं।

(c) न तो I और न ही II कथन में निहित हैं।

(d) केवल II ही निहित है।

S.S.C. मैट्रिक स्तरीय परीक्षा, 2002

उत्तर—(c)

दिए गए कथन में न तो निष्कर्ष I और न ही निष्कर्ष II निहित हैं।

78. कथन एवं निष्कर्षों का ध्यानपूर्वक अवलोकन करें एवं सही विकल्प का चयन करें-

कथन : सैद्धांतिक शिक्षा से आर्थिक प्रगति नहीं होती और इससे देश में आत्मविश्वास और धन की निरंतर हानि होती है।

अनुमान : I. आत्मविश्वास के विकास और आर्थिक विकास में गहरा संबंध है।

II. आत्मविश्वास के विकास में सैद्धांतिक शिक्षा का अमूल्य योगदान है।

(a) केवल एक निहित है।

(b) दो निहित हैं।

(c) एक और दो दोनों निहित हैं।

(d) एक और दो दोनों निहित नहीं हैं।

S.S.C. स्नातक स्तरीय परीक्षा, 2010

S.S.C. मैट्रिक स्तरीय परीक्षा, 2002

उत्तर—(a)

प्रश्नगत कथन से मात्र अनुमान I प्राप्त हो रहा है कि आत्मविश्वास के विकास और आर्थिक विकास में गहरा संबंध है।

79. कथन एवं निष्कर्षों का ध्यानपूर्वक अवलोकन करें एवं सही विकल्प का चयन करें-

कथन : सभी बच्चे आइसक्रीम पसंद करते हैं और कुछ बच्चे चॉकलेट पसंद करते हैं।

निष्कर्ष : I. जो बच्चे चॉकलेट पसंद करते हैं वे आइसक्रीम भी पसंद करते हैं।

II. कुछ बच्चे चॉकलेट पसंद नहीं करते परंतु वे आइसक्रीम पसंद करते हैं।

(a) केवल I निष्कर्ष निहित है।

(b) केवल II निष्कर्ष निहित है।

(c) I और II दोनों निष्कर्ष निहित हैं।

(d) I या II में से कोई भी निष्कर्ष निहित नहीं है।

S.S.C. स्नातक स्तरीय परीक्षा, 2006

उत्तर—(a)

चूंकि सभी बच्चे आइसक्रीम पसंद करते हैं और कुछ बच्चे चॉकलेट पसंद करते हैं। अतः निष्कर्ष I प्राप्त हो रहा है कि जो बच्चे चॉकलेट पसंद करते हैं वे आइसक्रीम भी पसंद करते हैं परंतु यह निष्कर्ष सही नहीं है कि कुछ बच्चे चॉकलेट पसंद नहीं करते परंतु वे आइसक्रीम पसंद करते हैं।

80. कथन एवं अनुमानों का ध्यानपूर्वक अवलोकन करें एवं सही विकल्प का चयन करें -

कथन : 27 वर्ष के कारावास ने नेल्सन मंडेला को राष्ट्रपति बना दिया।

अनुमान : I. जिस व्यक्ति को 27 वर्ष का कारावास दिया जाएगा वह राष्ट्रपति बन जाएगा।

II. राष्ट्रपति बनने के लिए कारावास एक योग्यता है।

- (a) केवल I ही निहित है।
- (b) केवल II ही निहित है।
- (c) I और II दोनों निहित हैं।
- (d) न तो I और न ही II निहित है।

S.S.C. मैट्रिक स्तरीय परीक्षा, 2006

उत्तर—(d)

दिए गया कथन, 27 वर्ष के कारावास ने नेल्सन मंडेला को राष्ट्रपति बना दिया, से यह अनुमान नहीं निकाला जा सकता है कि राष्ट्रपति बनने के लिए 27 वर्ष की कारावास आवश्यक है। अतः दोनों अनुमान असत्य है।

81. कथन एवं पूर्वधारणा को ध्यानपूर्वक पढ़ें एवं सही विकल्प का चयन करें -

कथन : व्यक्ति को वृक्ष के नीचे नहीं सोना चाहिए।

पूर्वधारणा : (I) पत्ते गिरने से वस्त्र खराब हो जाएंगे।

(II) वृक्ष से रात में CO₂ निकलता है जो स्वास्थ्य के लिए हानिकारक है।

- (a) न तो (I) और न ही (II) अंतर्निहित हैं।
- (b) केवल (I) अंतर्निहित है।
- (c) केवल (II) अंतर्निहित है।
- (d) (I) और (II) दोनों अंतर्निहित हैं।

S.S.C. स्टेनोग्राफर परीक्षा, 2014

S.S.C. स्नातक स्तरीय परीक्षा, 1999

उत्तर—(c)

वृक्ष से रात में CO₂ निकलता है, जो कि स्वास्थ्य के लिए हानिकारक है। इसलिए व्यक्ति को वृक्ष के नीचे रात में नहीं सोना चाहिए। अतः कथन में केवल (II) अंतर्निहित है।

82. कथन एवं निष्कर्षों का ध्यानपूर्वक अवलोकन करें एवं सही विकल्प का चयन करें-

कथन : (i) उस दुकान में बेचे जाने वाले सभी रेडियो उच्च स्तर के हैं।

(ii) उस दुकान में सभी मरफी रेडियो बेचे जाते हैं।

निष्कर्ष : 1. उच्च स्तर के सभी रेडियो मरफी कंपनी द्वारा निर्मित किए जाते हैं।

2. कुछ मरफी रेडियो उच्च स्तर के होते हैं।

3. कोई भी मरफी रेडियो उच्च स्तर का नहीं होता।

4. कुछ उच्च स्तर के मरफी रेडियो उस दुकान में बेचे जाते हैं।

- (a) केवल 1 और 2 निष्कर्ष मान्य हैं।
- (b) केवल 2 और 4 निष्कर्ष मान्य हैं।
- (c) केवल 1 और 3 निष्कर्ष मान्य हैं।
- (d) केवल 1 और 4 निष्कर्ष मान्य हैं।

S.S.C. स्नातक स्तरीय परीक्षा, 2011

उत्तर—(b)

प्रश्नगत कथनानुसार, दुकान में बेचे जाने वाले सभी रेडियो उच्च स्तर के हैं और उस दुकान में सभी मरफी रेडियो भी बेचे जाते हैं। इससे यह निष्कर्ष निकलते हैं कि कुछ मरफी रेडियो उच्च स्तर के होते हैं तथा कुछ उच्च स्तर के मरफी रेडियो उस दुकान में बेचे जाते हैं।

83. दो कथनों के आगे चार निष्कर्ष दिए गए हैं। सर्वाधिक उपयुक्त विकल्प चुनिए।

कथन : भारत एक औद्योगिक राष्ट्र बन रहा है।

प्रदूषण औद्योगीकरण से सम्बद्ध समस्या है।

निष्कर्ष : I. सभी औद्योगिक केंद्र प्रदूषित हैं।

II. भारत प्रदूषित है।

III. प्रदूषित राष्ट्र औद्योगिक हैं।

IV. भारत प्रदूषित हो सकता है।

- (a) सभी उपयुक्त हैं (b) कोई भी उपयुक्त नहीं है
- (c) केवल IV उपयुक्त है (d) केवल II उपयुक्त है

S.S.C. संयुक्त स्नातक स्तरीय (Tier-I) परीक्षा, 2011

उत्तर—(c)

चूंकि प्रदूषण औद्योगीकरण से सम्बद्ध समस्या है तथा भारत एक औद्योगिक राष्ट्र बन रहा है, अतः यह निष्कर्ष निकाला जा सकता है कि भारत प्रदूषित हो सकता है। निष्कर्ष IV के साथ-साथ निष्कर्ष I भी तर्कसंगत प्रतीत होता है कि सभी औद्योगिक केंद्र प्रदूषित हैं। परंतु दिए गए विकल्प में विकल्प (c) सत्य है।

84. दो कथन दिए गए हैं। आपको दिए गए कथनों को सत्य मानकर चाहे वे सामान्यतः ज्ञात तथ्यों से भिन्न प्रतीत होते हों, उत्तर देना है।

कथन : 1. जेम्स एक फैक्टरी में काम करता है।

2. उसे वेतन मिलता है।

- (a) जेम्स को अपना काम और अपना वेतन पसंद है।
- (b) जेम्स को अपने काम का वेतन मिलता है।
- (c) जेम्स को अपना वेतन पसंद है।
- (d) जेम्स फैक्टरी में काम करना पसंद करता है।

S.S.C. संयुक्त हायर सेकण्डरी (10+2) स्तरीय परीक्षा, 2015

उत्तर—(b)

जेम्स एक फैक्टरी में काम करता है तथा उसे वेतन मिलता है इससे यह स्पष्ट है कि जेम्स को अपने काम का वेतन मिलता है। उपरोक्त कथनों से यह स्पष्ट नहीं है कि जेम्स को अपना काम एवं वेतन पसंद है या यह भी स्पष्ट नहीं है कि जेम्स को फैक्टरी में काम करना पसंद है।

85. निम्नलिखित में से क्या सही है?

- 1. सभी खिलाड़ी लंबे नहीं हैं।
- 2. सभी बास्केटबॉल खिलाड़ी लंबे हैं।

3. सभी लंबे लोग खिलाड़ी हैं।

4. कुछ खिलाड़ी लंबे हैं।

(a) 4 (b) 3

(c) 2 (d) 1

S.S.C. संयुक्त हायर सेकण्डरी (10+2) स्तरीय परीक्षा, 2014

उत्तर—(a)

सभी खिलाड़ी लंबे नहीं हैं, सभी बास्केटबॉल खिलाड़ी लंबे हैं तथा सभी लंबे लोग खिलाड़ी हैं। ये तीनों कथन सर्वथा सत्य नहीं हो सकते हैं परंतु यह कथन सर्वथा सत्य होगा कि कुछ खिलाड़ी लंबे हैं। अतः विकल्प (a) सत्य है।

86. (1) सीता के बाग में सभी गुलाब लाल हैं।

(2) सीता के बाग में सभी गेंदा फूल संतरी हैं।

(3) सीता के बाग में सभी फूल लाल या संतरी हैं।

यदि प्रथम दो कथन सही हैं, तो तीसरा कैसा है?

(a) सही (b) गलत

(c) अनिश्चित (d) अस्पष्ट

S.S.C. संयुक्त स्नातक स्तरीय (Tier-I) परीक्षा, 2014

उत्तर—(d)

कथन

(I) सीता के बाग में सभी गुलाब लाल हैं।

(II) सीता के बाग में सभी गेंदा फूल संतरी हैं।

दोनों कथनों से स्पष्ट है सीता के बाग में सभी गुलाब लाल और सभी गेंदा संतरी रंग के हैं परंतु यह स्पष्ट नहीं है कि सीता के बाग में केवल गुलाब और गेंदा के फूल ही हैं। अतः तीसरा कथन अस्पष्ट है।

87. एक सहकर्मी के घर में आपात स्थिति के कारण वह कार्यालय में अपना कार्य-पूरा करने में असमर्थ है। आप उसे :

(a) सलाह देंगे

(b) आलोचना करेंगे

(c) चिंता दिखाएंगे

(d) समझाएंगे

S.S.C. स्टेनोग्राफर (ग्रेड 'सी' एवं 'डी') परीक्षा, 2014

उत्तर—(d)

एक सहकर्मी घर में आपात स्थिति के कारण कार्यालय में अपना कार्य पूरा करने में असमर्थ है, तो हमें उसको सकारात्मक रूप से समझाना चाहिए। आलोचना करने व सलाह देने से उसकी सोच व व्यवहार आप के प्रति नकारात्मक हो सकते हैं। चिंता दिखाने से कोई परिणाम नहीं निकलेगा।

88. एक कक्षा में बच्चों का एक समूह हमेशा शोर मचाता है और उधम मचाता है। शिक्षक को चाहिए कि :

(a) बच्चों को चेतावनी दें और माता-पिता को सूचित करें।

(b) बच्चों को बुलाकर उनसे शांत स्वभाव से बात करें।

(c) उनका नाम बोर्ड पर लगाएं।

(d) अन्य बच्चों के सामने उन्हें दंडित करें।

S.S.C. स्टेनोग्राफर (ग्रेड 'सी' एवं 'डी') परीक्षा, 2014

उत्तर—(b)

शिक्षक को चाहिए कि बच्चों को बुलाकर उनसे शांत स्वभाव से बात करे, उन्हें समझाएं और ऐसा न करने कि सलाह दें। बच्चों को चेतावनी देकर व माता-पिता को सूचित कर, उनका नाम बोर्ड पर लगाकर या अन्य बच्चों के सामने उन्हें दंडित करने पर उनके व्यवहार व सोच पर नकारात्मक प्रभाव पड़ेगा।

89. यदि कक्षा में आप ऐसी स्थिति में हैं कि विद्यार्थी आपको धमकाते या परेशान करते हैं, तो आप :

(a) विद्यार्थी को कक्षा से बाहर जाने के लिए और परामर्शदाता के पास जाने के लिए कहते हैं।

(b) उनका विरोध करते हैं और उनसे माफी मांगने के लिए कहते हैं।

(c) उनकी उपेक्षा करते हैं, पढ़ाने पर ध्यान केंद्रित करते हैं।

(d) अपने विद्यार्थी से बात करने का समय लेते हैं और उन्हें सुधारने का प्रयास करते हैं।

S.S.C. स्टेनोग्राफर (ग्रेड 'सी' एवं 'डी') परीक्षा, 2014

उत्तर—(d)

यदि कक्षा में आप ऐसी स्थिति में हैं कि विद्यार्थी आपको धमकाते या परेशान करते हैं, तो आपको विद्यार्थियों से बात करने का समय लेना चाहिए उनसे ऐसा करने का कारण पूछना चाहिए। उनके इस व्यवहार के बुरे परिणामों को बताकर उन्हें सुधारने का प्रयास करना चाहिए। विद्यार्थी को कक्षा से बाहर करने व परामर्शदाता के पास भेजने, उनका विरोध कर माफी मांगवाने से उनके व्यवहार पर नकारात्मक प्रभाव पड़ेगा तथा उनकी उपेक्षा कर पढ़ाने से उन विद्यार्थियों को तथा अन्य विद्यार्थियों को पढ़ाना संभव नहीं है।

90. जब आप किसी विद्यार्थी को शरारत करते हुए पाते हैं, तो :

(a) विद्यार्थी की बात सुनते हैं और उसे परामर्श देते हैं।

(b) दंड देते हैं।

(c) माता-पिता को सूचित करते हैं।

(d) प्रधानाचार्य/मुख्य अध्यापक को रिपोर्ट करते हैं।

S.S.C. स्टेनोग्राफर (ग्रेड 'सी' एवं 'डी') परीक्षा, 2014

उत्तर—(a)

किसी विद्यार्थी को शरारत करते हुए पाने पर हमें उससे बात करनी चाहिए उसके ऐसा करने का कारण पूछना चाहिए और उसकी बात सुनकर उसको उचित परामर्श देना चाहिए। दंड देने, माता-पिता को सूचित करने या प्रधानाचार्य/मुख्य अभ्यापक को रिपोर्ट करने पर उसके सोच व व्यवहार पर नकारात्मक प्रभाव पड़ सकता है।

91. दिए गए कथन के संदर्भ में कौन-सा निष्कर्ष सही है?

कथन : किशोर बच्चों के विकास में टेलीविजन का बहुत प्रभाव पड़ता है।

निष्कर्ष :

- (a) टी.वी. देखने वाले बच्चों पर माता-पिता को नियंत्रण रखना चाहिए।
- (b) किशोर बच्चों को टी.वी. के कार्यक्रम नहीं देखने देना चाहिए।
- (c) टी.वी. किशोर बच्चों की शैक्षिक प्रगति पर बुरा प्रभाव डालता है।
- (d) टी.वी. के कार्यक्रम बनाते समय बच्चों के शैक्षिक, विकासात्मक और नैतिक पहलुओं को ध्यान में रखना चाहिए।

S.S.C. स्नातक स्तरीय परीक्षा, 2008

S.S.C. मैट्रिक स्तरीय परीक्षा, 2001

उत्तर—(d)

प्रश्नगत कथनानुसार किशोर बच्चों के विकास में टेलीविजन का बहुत प्रभाव पड़ता है, अतः यह निष्कर्ष निकाला जा सकता है कि टी.वी. के कार्यक्रम बनाते समय बच्चों के शैक्षिक, विकासात्मक और नैतिक पहलुओं को ध्यान में रखना चाहिए।

92. दिए गए कथन के संदर्भ में कौन-सा निष्कर्ष सही है?

कथन : सफेद वस्त्र ग्रीष्म ऋतु में बहुधा ही पहने जाते हैं, क्योंकि-

- (a) वे महीन और शीतल होते हैं
- (b) वे ताप के कुअवशोषक हैं
- (c) वे सरलता से धुल जाते हैं
- (d) वे ग्रीष्म ऋतु में सरलता से उपलब्ध होते हैं

S.S.C. संयुक्त स्नातक स्तरीय (Tier-I) परीक्षा, 2011

उत्तर—(b)

सफेद वस्त्र ग्रीष्म ऋतु में बहुधा ही पहने जाते हैं, क्योंकि वे ताप के कुअवशोषक होते हैं।

93. दिए गए कथनों के संबंध में कौन-सा निष्कर्ष सही है?

कथन : I रॉय इतिहास और राजनीति विज्ञान पढ़ता है।

II रॉय ऑक्सफोर्ड यूनिवर्सिटी में पढ़ता है।

निष्कर्ष :

- (a) रॉय राजनीति विज्ञान नहीं पढ़ता।
- (b) रॉय ऑक्सफोर्ड यूनिवर्सिटी में इतिहास और राजनीति विज्ञान पढ़ता है।
- (c) रॉय सामाजिक विज्ञान पढ़ता है।
- (d) रॉय इतिहास नहीं पढ़ता।

S.S.C. संयुक्त हायर सेकण्डरी (10+2) स्तरीय परीक्षा, 2015

उत्तर—(b)

उपरोक्त दोनों कथनों के अनुसार निष्कर्ष (b) सही है कि रॉय ऑक्सफोर्ड यूनिवर्सिटी में इतिहास और राजनीति विज्ञान पढ़ता है।

94. दिए गए कथन के संबंध में कौन-सा निष्कर्ष सही है?

कथन : परिश्रम निर्धन का धन है।

निष्कर्ष :

- (a) निर्धन हमेशा परिश्रमी होता है
- (b) निर्धन अपने परिश्रम से धन कमाता है
- (c) धनवान हमेशा परिश्रमी होता है
- (d) निर्धन यदि परिश्रमी हो तभी धन कमा सकता है

S.S.C. संयुक्त हायर सेकण्डरी (10+2) स्तरीय परीक्षा, 2014

उत्तर—(b)

परिश्रम निर्धन का धन है। इस वाक्य का अभिप्राय है कि निर्धन परिश्रम के माध्यम से ही धन प्राप्त कर सकता है अर्थात् विकल्प (b) सत्य प्रतीत होता है।

95. दिए गए कथन एवं मान्यताओं का ध्यानपूर्वक अवलोकन करें एवं सही विकल्प चुनें -

कथन : (I) उस दुकान में बेची गई सभी घड़ियां सफेद धातु की बनी हैं।

(II) उस दुकान में कुछ रीको घड़ियां बेची जाती हैं।

मान्यताएं : 1. सफेद धातु की बनी सभी घड़ियां रीको द्वारा बनाई गई हैं।

2. कुछ रीको घड़ियां सफेद धातु की बनी हैं।

3. कोई भी रीको घड़ी सफेद धातु की नहीं बनी है।

4. सफेद धातु की बनी कुछ रीको घड़ियां उस दुकान में बेची जाती हैं।

(a) केवल मान्यता 1 और 2

(b) केवल मान्यता 2 और 4

(c) केवल मान्यता 1 और 3

(d) केवल मान्यता 1 और 4

S.S.C. संयुक्त स्नातक स्तरीय (Tier-I) परीक्षा, 2014

उत्तर—(b)

कथन (I) एवं (II) से स्पष्ट है कुछ रीको घड़ियां सफेद धातु की बनी हैं तथा सफेद धातु की बनी कुछ रीको घड़ियां उस दुकान में बेची जाती हैं। अतः विकल्प (b) सही उत्तर है।

96. निम्नलिखित दो कथनों से आप क्या निष्कर्ष निकाल सकते हैं?

- I संकर पौधे कवक (फफूंद) प्रतिरोधी होते हैं।
II. कवकी संक्रमण पौधों के जीवन को कम कर देता है।
- (a) सभी पौधे संकर पौधे होते हैं।
(b) पौधों के लंबे जीवन के लिए संकर पौधे उगाएं।
(c) कवक (फफूंद) संकर पौधों पर आक्रमण करती है।
(d) संकर पौधों से पैदावार अधिक होती है।

S.S.C. संयुक्त स्नातक स्तरीय (Tier-I) परीक्षा, 2014

S.S.C. मेट्रिक स्तरीय परीक्षा, 2002

उत्तर—(b)

कथन - (I) संकर पौधे कवक प्रतिरोधी होते हैं।
(II) कवकी संक्रमण पौधों के जीवन को कम कर देता है।
दोनों कथनों से स्पष्ट है पौधों के लंबे जीवन के लिए संकर पौधे उगाएं।

97. दिए गए कथन एवं पूर्वानुमान का ध्यानपूर्वक अवलोकन करें एवं सही विकल्प का चयन करें -

कथन : सब कर्मचारियों की उत्पादकता बढ़ाने के लिए निरंतर प्रशिक्षण आवश्यक है।

पूर्वानुमान I: उत्पादकता के लिए प्रशिक्षण एक आवश्यक घटक है।

II : लाभप्रदता और उत्पादकता एक-दूसरे के पूरक हैं।

- (a) केवल पूर्वानुमान II सही है।
(b) न पूर्वानुमान I और न पूर्वानुमान II सही है।
(c) पूर्वानुमान I और पूर्वानुमान II दोनों सही हैं।
(d) केवल पूर्वानुमान I सही है।

S.S.C. संयुक्त हायर सेकण्डरी (10+2) स्तरीय परीक्षा, 2014

उत्तर—(d)

चूंकि कर्मचारियों की उत्पादकता बढ़ाने के लिए निरंतर प्रशिक्षण आवश्यक है अतः इस वक्तव्य से यह पूर्वानुमान स्पष्ट होता है कि उत्पादकता के लिए प्रशिक्षण एक आवश्यक घटक है। यह पूर्वानुमान सत्य नहीं प्रतीत हो रहा है कि लाभप्रदता तथा उत्पादकता एक दूसरे के पूरक हैं।

98. प्रश्न में एक कथन दिया गया है जिसके आगे आपको दिए गए कथन/कथनों को सत्य मानकर चाहे वह/वे ज्ञात तथ्यों से भिन्न प्रतीत होता हो/होते हों, उत्तर देना है।

कथन : छात्र वर्दी में स्कूल जाते हैं।

- (a) वर्दी अनिवार्य है
(b) छात्र वर्दी में चुस्त दिखाई देते हैं।
(c) वर्दी आसानी से उपलब्ध है।
(d) वर्दी सम्बद्धता का भाव उत्पन्न करती है।

S.S.C. संयुक्त हायर सेकण्डरी (10+2) स्तरीय परीक्षा, 2015

S.S.C. स्टेनोग्राफर (ग्रेड 'सी एवं डी') परीक्षा, 2011

उत्तर—(d)

छात्र वर्दी में स्कूल जाते हैं, तो वर्दी सम्बद्धता का भाव उत्पन्न करता है।

99. सबसे उचित वैकल्पिक निष्कर्ष चुनिए :

कथन : 1. टेनिस क्लब के सभी सदस्य बैडमिंटन क्लब के भी सदस्य हैं।

2. कोई महिला बैडमिंटन नहीं खेलती।

- (a) कुछ महिलाएं टेनिस खेलती हैं।
(b) टेनिस क्लब का कोई भी सदस्य बैडमिंटन नहीं खेलता।
(c) कुछ महिलाएं टेनिस क्लब की सदस्य हैं।
(d) कोई महिला टेनिस क्लब की सदस्य नहीं है।

S.S.C. स्नातक स्तरीय परीक्षा, 2008

उत्तर—(d)

प्रश्नगत कथनानुसार, टेनिस क्लब के सभी सदस्य बैडमिंटन क्लब के भी सदस्य हैं तथा कोई महिला बैडमिंटन नहीं खेलती। इससे यह निष्कर्ष प्राप्त होता है कि कोई भी महिला टेनिस क्लब की सदस्य नहीं है।

100. कथन : एक कौआ खजूर के पेड़ पर बैठा और एक खजूर नीचे गिर पड़ी।

इस घटना के संबंध में कौन-सा निष्कर्ष तर्कसंगत है?

- (a) खजूर इसलिए गिरा क्योंकि कौआ पेड़ पर बैठा।
(b) कौए कभी-कभी खजूर के पेड़ों पर बैठते हैं।
(c) यह एक दुर्घटना है।
(d) यह एक संयोग है।

S.S.C. मेट्रिक स्तरीय परीक्षा, 2006

उत्तर—(d)

इस कथन से यह निष्कर्ष तर्कसंगत रूप से प्राप्त हो रहा है कि यह एक संयोग है कि कौए के खजूर के पेड़ पर बैठने के साथ ही खजूर नीचे गिर पड़ी।

101. कथन एवं मान्यताओं को ध्यानपूर्वक पढ़ें एवं सही विकल्प का चयन करें -

कथन : "आपको एक वर्ष की परिवीक्षा अवधि पर प्रोग्रामर नियुक्त किया जाता है। अवधि बीतने पर स्थायीकरण के लिए आपके कार्य-निष्पादन की समीक्षा की जाएगी।"

नियुक्ति पत्र में एक पंक्ति।

मान्यता : I. व्यक्ति के कार्य-निष्पादन को सामान्यतया नियुक्ति प्रस्ताव के समय ज्ञात नहीं किया जाता।

II. व्यक्ति सामान्यतया अपनी परिवीक्षा अवधि में अपनी योग्यता सिद्ध करने का प्रयास करता है।

- (a) केवल मान्यता I अस्पष्ट है
- (b) केवल मान्यता II अस्पष्ट है
- (c) दोनों मान्यताएं I और II अस्पष्ट हैं
- (d) कोई भी मान्यता I और II अस्पष्ट नहीं है

S.S.C. संयुक्त हायर सेकण्डरी (10+2) स्तरीय परीक्षा, 2014

उत्तर—(a)

यदि किसी व्यक्ति को एक वर्ष की परिवीक्षा अवधि पर नियुक्ति दी जाती है तब ऐसी स्थिति में व्यक्ति परिवीक्षा अवधि में अपनी योग्यता सिद्ध करने का प्रयास करता है, जिससे उसका स्थायीकरण हो सके। स्थायीकरण के लिए व्यक्ति के उस परिवीक्षा अवधि में कार्य-निष्पादन को ज्ञात किया जाता है। अतः उपर्युक्त मान्यताओं में से मान्यता I असत्य है कि नियुक्ति प्रस्ताव के समय व्यक्ति के कार्य-निष्पादन को नियुक्ति प्रस्ताव के समय ज्ञात नहीं किया जाता।

102. कौन-सा विकल्प दिए गए प्रश्न और कथन पर लागू होत है?

कथन : क्या 'मारुति कार' किसी साधारण कार की तुलना में दुगुनी ईंधन दक्ष है?

मान्यता :I बड़ी संख्या में लोग 'मारुति कार' का प्रयोग करते हैं।

II. 'मारुति कार' की बिक्री बढ़ गई है।

- (a) केवल मान्यता I ही स्पष्ट है।
- (b) केवल मान्यता II ही स्पष्ट है।
- (c) मान्यता I और II दोनों ही स्पष्ट हैं।
- (d) मान्यता I और II दोनों ही स्पष्ट नहीं हैं।

S.S.C. संयुक्त स्नातक स्तरीय (Tier-I) परीक्षा, 2014

उत्तर—(d)

दिए गए कथन "क्या मारुति कार किसी साधारण कार की तुलना में दोगुनी ईंधन दक्ष है" से न तो मान्यता I और न ही मान्यता II ही स्पष्ट होता है।

103. कौन सा/से कथन प्रश्न में दी गई समस्या का उत्तर देने के लिए पर्याप्त है/हैं?

प्रश्न : क्या भारतीय प्रेस, विदेशी प्रेस की अपेक्षा अधिक स्वतंत्र है?

कथन : I. भारतीय प्रेस बाहुबल तथा धनबल के अधीन है।

II. भारत में अच्छे पत्रकार नहीं हैं।

- (a) अकेला कथन I समस्या का उत्तर देने के लिए पर्याप्त है।
- (b) अकेला कथन II समस्या का उत्तर देने के लिए पर्याप्त है।
- (c) कथन I तथा II दोनों ही पर्याप्त हैं।
- (d) कथन I तथा II दोनों ही पर्याप्त नहीं हैं।

S.S.C. मैट्रिक स्तरीय परीक्षा, 2006

उत्तर—(d)

दिया गया कथन, क्या भारतीय प्रेस, विदेशी प्रेस की अपेक्षा अधिक स्वतंत्र है, से यह स्पष्ट नहीं है कि, भारतीय प्रेस बाहुबल तथा धनबल के अधीन है तथा यह भी स्पष्ट नहीं है कि भारत में अच्छे पत्रकार नहीं हैं अतः कथन (I) और (II) दोनों ही प्रश्न के उत्तर देने के लिए पर्याप्त नहीं हैं।

104. सात व्यक्ति A, B, C, D, E, F और G एक सीधी पंक्ति में खड़े हैं।

D, G के दाईं ओर है।

C, A और B के बीच में है।

E, F और D के बीच में है।

G और B के बीच में तीन व्यक्ति हैं।

बिल्कुल बाईं ओर कौन खड़ा है?

- (a) G
- (b) D
- (c) A
- (d) B

S.S.C. संयुक्त स्नातक स्तरीय (Tier-I) परीक्षा, 2015

S.S.C. स्नातक स्तरीय परीक्षा, 2004

उत्तर—(a)

G D E F B C A
| | | | | | |
बाएं से दाएं
स्पष्ट है कि बिल्कुल बाईं ओर G खड़ा है।

105. एक मुद्रक के पांचों खरों के और अक्षर h के सभी टाइप गुम हो गए और उसे उनके लिए निम्नलिखित कुंजी के अनुसार विरामचिह्नों का प्रयोग करना पड़ा—

कुंजी : a e i o u h

, . ; : ! -

मानें कि उसे यह प्रश्न छापना है- How many eyes have you? वह इसे किस प्रकार छापेगा?

- (a) -: W m, ny .y.s., -v. y : ! ?
- (b) -: W m, ny. y.s., -, v. y : ! ?
- (c) -: W m, ny. ys -, v. y : ! ?
- (d) -: W m, ny. y.s.-v.y; ! ?

S.S.C. मैट्रिक स्तरीय परीक्षा, 2006

उत्तर—(c)

दी गई कुंजी के अनुसार-

How many eyes have you?

- : W m, ny y.s -, v. y : ! ?

106. 12 मीटर के कपड़े में कितनी बार कैची लगाई जाने पर कपड़ा एक-एक मीटर के 12 टुकड़ों में विभाजित हो जाएगा?

- (a) 12 (b) 10
(c) 11 (d) 9

S.S.C. मैट्रिक स्तरीय परीक्षा, 2006

उत्तर—(c)

12 मीटर के कपड़े को 1-1 मीटर के 12 टुकड़ों में विभाजित करने हेतु कुल 11 बार कैची लगानी होगी।

107. आकाश, भूषण और चंद्र बुद्धिमान हैं। धनेष, आकाश और वीरेश परिश्रमी हैं। धनेष, चंद्र और वीरेश ईमानदार हैं। आकाश, भूषण और वीरेश खिलाड़ी हैं। बताएं कि उनमें से कौन बुद्धिमान नहीं है, लेकिन खिलाड़ी है?

- (a) आकाश (b) धनेष
(c) चंद्र (d) वीरेश

S.S.C. मैट्रिक स्तरीय परीक्षा, 2006

उत्तर—(d)

व्यक्ति	गुण
आकाश	बुद्धिमान, परिश्रमी, खिलाड़ी
भूषण	बुद्धिमान, खिलाड़ी
चंद्र	बुद्धिमान, ईमानदार,
वीरेश	परिश्रमी, ईमानदार, खिलाड़ी
धनेष	परिश्रमी, ईमानदार,
स्पष्टतः, वीरेश बुद्धिमान नहीं है, लेकिन खिलाड़ी है।	

108. नीचे 6 कथन दिए गए हैं और उसके बाद 4 विकल्प। वह सेट चुनिए जिसमें तीसरा कथन उससे पहले के दो कथनों से तर्कसंगत रूप से निकाला जा सकता है-

- (1) जॉन अपने बाएं हाथ से लिखता है।
(2) जेम्स अपने बाएं हाथ से नहीं लिखता।
(3) बाएं हाथ से लिखने वाले सभी व्यक्ति कवि होते हैं।
(4) जेम्स कवि है।
(5) जॉन गीतकार नहीं है।
(6) जेम्स कवि नहीं है।

- (a) 623 (b) 423

(c) 236

(d) 153

S.S.C. मैट्रिक स्तरीय परीक्षा, 2006

उत्तर—(c)

सही सेट होगा-

जेम्स अपने बाएं हाथ से नहीं लिखता।
बाएं हाथ से लिखने वाले सभी व्यक्ति कवि होते हैं।
जेम्स कवि नहीं है।

109. यह मानते हुए कि कथन हर पुस्तकालय में पुस्तकें होती हैं सही है, निम्न में से कौन-सा कथन निश्चित रूप से सही है?

- (a) पुस्तकें केवल पुस्तकालय में होती हैं।
(b) कोई पुस्तकालय पुस्तकों के बिना नहीं होता।
(c) कुछ पुस्तकालयों में पाठक नहीं होते।
(d) पुस्तकालय केवल पुस्तकों के लिए होते हैं।

S.S.C.C.P.O. परीक्षा, 2009

उत्तर—(b)

प्रश्नगत कथन कि हर पुस्तकालय में पुस्तकें होती हैं, से यह निष्कर्ष स्पष्टतः प्राप्त हो रहा है कि कोई पुस्तकालय पुस्तकों के बिना नहीं होता।

110. छह छात्र A, B, C, D, E, F जमीन पर बैठे हुए हैं। A और B का संबंध रुबी हाउस से है जबकि शेष का संबंध एमराल्ड हाउस से है। D और F लंबे हैं। जबकि अन्य छात्रों का कद छोटा है। C और D ने चश्मा लगाया है जबकि अन्य छात्रों ने नहीं। एमराल्ड हाउस की कौन-सी लड़की लंबी है और चश्मा पहने हुए है।

- (a) A (b) D
(c) B (d) C

S.S.C. संयुक्त स्नातक स्तरीय (Tier-I) परीक्षा, 2015

उत्तर—(b)

छात्र	रुबी हाउस	एमराल्ड हाउस	लंबे	छोटे	चश्मा
A	✓	-	-	✓	-
B	✓	-	-	✓	-
C	-	✓	-	✓	✓
D	-	✓	✓	-	✓
E	-	✓	-	✓	-
F	-	✓	✓	-	-

उपरोक्त चित्र से स्पष्ट है कि एमराल्ड हाउस की D लड़की लंबी है। जो चश्मा भी पहने हुए है।

111. V, W, X, Y और Z पांच मित्र हैं। V, X और Z आम के शौकीन हैं; W, X और Y को सेब पसंद है; V, W और Z अमरुद पसंद करते हैं; W, X और Z को केला अच्छा लगता है; V और Y संतरा के शौकीन हैं, W, Y और Z को चीकू पसंद है। X को कौन-कौन से फल पसंद हैं?

- (a) आम, सेब, केला
(b) अमरुद, संतरा, केला
(c) केला, चीकू, सेब
(d) आम, चीकू, अमरुद

S.S.C. मैट्रिक स्तरीय परीक्षा, 2006

उत्तर—(a)

प्रश्नानुसार,						
मित्र	पसंद के फल					
	आम	सेब	अमरुद	संतरा	चीकू	केला
V	✓	×	✓	✓	×	×
W	×	✓	✓	×	✓	✓
X	✓	✓	×	×	×	✓
Y	×	✓	×	✓	✓	×
Z	✓	×	✓	×	✓	✓

स्पष्टतः, X के पसंदीदा फल हैं—आम, सेब, केला।


112. यदि #, @ का भाई है, =, @ की पुत्री है, \$, # की बहिन है और &, = का भाई है, तो & का अंकल कौन है?

- (a) \$ (b) #
(c) @ (d) =

S.S.C. C.P.O. परीक्षा, 2015

S.S.C. संयुक्त स्नातक स्तरीय (Tier-I) परीक्षा, 2012

उत्तर—(b)



113. निम्नलिखित प्रतीकों के अनुसार दिए गए कथनों से सही उत्तर ज्ञात कीजिए।

- 'A' का अर्थ 'से कम नहीं' है (\nless)
'B' का अर्थ 'के बराबर नहीं' है (\neq)
'C' का अर्थ 'से बड़ा नहीं' है (\nless)
'D' का अर्थ 'से बड़ा' है ($>$)
'E' का अर्थ 'से कम' है ($<$)
'F' का अर्थ 'के बराबर' है ($=$)

कथन : $4YF3x$ और $3xF6Z$

- (a) $2YF3Z$ (b) $2YD3Z$
(c) $2YE3Z$ (d) $4YB5Z$

S.S.C. संयुक्त स्नातक स्तरीय (Tier-I) परीक्षा, 2015

उत्तर—(a)

कथन के अनुसार

$$4YF3x \text{ और } 3xF6Z$$

$$4Y = 3x \text{ और } 3x = 6Z$$

$$Y = \frac{3x}{4} \dots\dots\dots(i) \text{ और } x = \frac{6Z}{3} \dots\dots\dots(ii)$$

समी. (ii) से x का मान समी. (i) में रखने पर

$$Y = \frac{3 \times \frac{6Z}{3}}{4} \Rightarrow \frac{6Z}{4}$$

विकल्प (a) से

$$2YF3Z = \left(2 \times \frac{6Z}{4} = 3Z \right) \\ = (3Z = 3Z)$$

अतः विकल्प (a) सत्य है।

114. एक परिवार के छह सदस्य A, B, C, D, E, F एक साथ यात्रा कर रहे हैं। 'B' C का पुत्र है लेकिन 'C' B की माता नहीं है। A और C विवाहित दंपति हैं। 'E' C का भाई है। 'D' A की पुत्री है। 'F' B का भाई है। परिवार में कितने पुरुष सदस्य हैं?

- (a) 1 (b) 4
(c) 3 (d) 2

S.S.C. संयुक्त स्नातक स्तरीय (Tier-I) परीक्षा, 2011, 2015

उत्तर—(b)

प्रश्नानुसार

B, C का पुत्र है परंतु C, B की माता नहीं है अर्थात् C, B का पिता है। अतः B एवं C दोनों पुरुष हैं।

पुनः प्रश्न से A एवं C विवाहित दंपति हैं अर्थात् पूर्व के निष्कर्ष के अनुसार A महिला तथा C पुरुष है।

E, C का भाई है अर्थात् E पुरुष है। D, A की पुत्री है। F, B का भाई है अर्थात् F पुरुष है। अतः परिवार में कुल पुरुष सदस्य = B, C, E, F

∴ परिवार में कुल पुरुष सदस्यों की संख्या = 4

115. एक स्वर्णकार के पास पांच अंगूठियां हैं। सबका वजन अलग-अलग है।

1. अंगूठी D का वजन अंगूठी E के वजन से दुगुना है।
 2. अंगूठी E का वजन अंगूठी F के वजन से चार गुना है।
 3. अंगूठी F का वजन अंगूठी G से आधा है।
 4. अंगूठी G का वजन अंगूठी H के वजन से आधा है।
 5. अंगूठी H का वजन अंगूठी E से कम है लेकिन F से अधिक है।
- अंगूठियों के वजन का अवरोही क्रम निम्नलिखित में से किसके द्वारा दर्शाया जाता है?

- (a) D, E, G, H, F
- (b) D, E, F, H, G
- (c) E, G, H, D, F
- (d) D, E, H, G, F

S.S.C. स्नातक स्तरीय परीक्षा, 2006

उत्तर—(d)

अंगूठी D का वजन = $2 \times$ अंगूठी E का वजन

= $2 \times 4 \times$ अंगूठी F का वजन

= $2 \times 4 \times \frac{1}{2}$ अंगूठी G का वजन


= $2 \times 4 \times \frac{1}{2} \times \frac{1}{2}$ अंगूठी H का वजन

और अंगूठी H का वजन F से अधिक है। अतः सही अवरोही क्रम है: $D > E > H > G > F$

116. निम्नलिखित आंकड़े विभिन्न शीर्षकों के अंतर्गत एक राज्य के वार्षिक विकास का खर्चा बताते हैं—

कृषि	—	40%
शिक्षा	—	35%
उद्योग	—	15%
विविध	—	10%

कौन-सा वृत्त-चार्ट इस सूचना का सही निरूपण करता है?



S.S.C. मैट्रिक स्तरीय परीक्षा, 2006

उत्तर—(c)

$$\text{पाई चार्ट में} = \frac{360}{100} = 3.6^\circ$$

$$\text{कृषि} = 40\% = 40 \times 3.6^\circ = 144^\circ$$


$$\text{शिक्षा} = 35\% = 35 \times 3.6^\circ = 126^\circ$$

$$\text{उद्योग} = 15\% = 15 \times 3.6^\circ = 54^\circ$$

$$\text{विविध} = 10\% = 10 \times 3.6^\circ = 36^\circ$$

अतः अभीष्ट वृत्त-चार्ट (c) है।

117. निम्नलिखित दो चित्रों में परिवारों X तथा Y का खर्चा दिखाया गया है। नीचे दिए गए निष्कर्षों में से कौन-सा विकल्प सही नहीं है?



- (a) किराए पर X का खर्चा Y से अधिक है
- (b) भोजन पर Y का खर्चा X से अधिक है
- (c) किराए और विविध मदों पर Y बराबर राशि खर्च करता है
- (d) X किसी अन्य मद की अपेक्षा विविध मदों पर अधिक खर्च करता है

S.S.C. मैट्रिक स्तरीय परीक्षा, 2006

उत्तर—(d)

दिए गए चित्रों से स्पष्ट है कि X सर्वाधिक खर्च किराए के मद पर करता है। इससे स्पष्ट है कि X विविध मद की अपेक्षा किराए के मद पर अधिक खर्च करता है। अतः विकल्प (d) में दिया गया कथन सही नहीं है।

118. राम, महेश और मोहन बैडमिंटन खेलते हैं; महेश, रमेश और प्रमोद टेनिस खेलते हैं तथा महेश, रमेश और राम शतरंज खेलते हैं। कौन शतरंज और बैडमिंटन खेलता है किंतु टेनिस नहीं?

- (a) रमेश (b) राम
(c) महेश (d) प्रमोद

S.S.C. संयुक्त स्नातक स्तरीय (Tier-I) परीक्षा, 2014

उत्तर—(b)

व्यक्ति	खेल
राम	बैडमिंटन, शतरंज
महेश	बैडमिंटन, शतरंज, टेनिस
मोहन	बैडमिंटन
रमेश	टेनिस, शतरंज
प्रमोद	टेनिस

उपर्युक्त सारणी से स्पष्ट है कि, राम शतरंज तथा बैडमिंटन खेलता है किंतु टेनिस नहीं खेलता है।

119. आनंद, डेविड, करीम और मानो खेलों के शौकीन हैं। हर किसी का हॉकी, शतरंज, क्रिकेट और फुटबाल में से एक भिन्न मनमसंद खेल है। डेविड क्रिकेट और हॉकी के मैच नहीं देखता। आनंद को हॉकी, शतरंज और क्रिकेट अच्छी नहीं लगती। मानो क्रिकेट नहीं देखता। करीम का मन पसंद खेल कौन-सा है?

- (a) शतरंज (b) क्रिकेट
(c) फुटबाल (d) हॉकी

S.S.C. मेट्रिक स्तरीय परीक्षा, 2000

S.S.C. स्नातक स्तरीय (Tier-I) परीक्षा, 2012

उत्तर—(b)

खिलाड़ी	खेल			
	हॉकी	शतरंज	क्रिकेट	फुटबाल
आनंद	×	×	×	✓
डेविड	×	✓	×	×
करीम	×	×	✓	×
मानो	✓	×	×	×

अतः चित्रानुसार स्पष्ट है कि करीम का मनपसंद खेल 'क्रिकेट' है।

120. वर्ष 1984-85 में भारत में उर्वरक का उपभोग 8.21 मी. टन था। वर्ष 1990 तक यह 13.75 मी. टन हो गया और वर्ष 2000 तक यह 16 मी. टन तक पहुंच जाने की आशा थी। इन आंकड़ों से आप क्या निष्कर्ष निकाल सकते हैं?

- (a) उर्वरक उपभोग में निरंतर वृद्धि हो रही है।
(b) उर्वरक का उपभोग स्थिर है।
(c) उर्वरक उपभोग में लगातार गिरावट बनी हुई है।
(d) उर्वरक उपभोग में कोई प्रवृत्ति दृष्टिगोचर नहीं होती।

S.S.C. संयुक्त स्नातक स्तरीय (Tier-I) परीक्षा, 2001, 2014

उत्तर—(a)

वर्ष 1984-85 में भारत में उर्वरक का उपभोग 8.21 मी. टन वर्ष 1990 में भारत में उर्वरक का उपभोग 13.75 मी. टन हो जाएगा तथा वर्ष 2000 तक भारत में उर्वरक का उपभोग 16.00 मी. टन पहुंच जाने की आशा थी। इन आंकड़ों से स्पष्ट है कि भारत में उर्वरक उपभोग में निरंतर वृद्धि हो रही है।

121. चार आदमी राम, श्याम, जदू, मधु का विवाह रमा, श्यामा, जया, माला के साथ हुआ है किंतु दिए हुए क्रम में नहीं। दंपति रायपुर, शिखर, जम्मू, मुंबई में रहते हैं किंतु दिए हुए क्रम में नहीं।

- (1) आदमियों, उनकी पत्नियों और उनके शहरों के नाम के प्रथम अक्षर आपस में मेल नहीं खाते।
(2) श्यामा, जदू की पत्नी नहीं है।
(3) जदू, मुंबई में नहीं रहता।
जदू की पत्नी कौन है?

- (a) श्यामा
(b) जया
(c) माला
(d) रमा

S.S.C. संयुक्त स्नातक स्तरीय (Tier-I) परीक्षा, 2013

उत्तर—(*)

प्रश्न में दी गई शर्तों के अनुसार यह स्पष्ट नहीं हो पा रहा है कि जदू की पत्नी कौन है। विकल्पों के अनुसार या तो रमा या माला जदू की पत्नी हो सकती है।